

REGOLAMENT (UE) 2021/819 TAL-PARLAMENT EWROPEW U TAL-KUNSILL**tal-20 ta' Mejju 2021****dwar l-Istitut Ewropew tal-Innovazzjoni u t-Teknoloġija****(riformulazzjoni)****(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173(3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw lill-Kumitat tar-Reġjuni,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Ir-Regolament (KE) Nru 294/2008 tal-Parlament Ewropew u tal-Kunsill ⁽³⁾ ġie emendat b'mod sostanzjali ⁽⁴⁾. Peress li għandhom isiru iżjed emendi, jenhtieg li dak ir-Regolament jiġi riformulat fl-interess taċ-ċarezza.
- (2) L-evalwazzjonijiet perjodiċi indipendenti tal-Istitut Ewropew tal-Innovazzjoni u t-Teknoloġija (EIT) u l-esperjenza fl-applikazzjoni tar-Regolament (KE) Nru 294/2008 juru li huma mehtieġa bidliet sostanzjali biex ikomplu jtejbju l-mudell tal-EIT u l-proċessi sottostanti tiegħu. Barra minn hekk, l-evalwazzjoni interim u l-valutazzjoni tal-impatt ex ante tal-EIT identifikaw għadd ta' oqsma għal titjib, fost l-oħrajn il-mudell ta' finanzjament tal-Komunitajiet ta' Konoxxenza u Innovazzjoni (KKI), l-integrazzjoni tal-KKI fl-ekosistemi tal-innovazzjoni lokali, il-ftuh u t-trasparenza tal-KKI u l-monitoraġġ mill-EIT. Dan ir-Regolament joffri wkoll l-oportunità li dawk l-aspetti jiġu indirizzati.
- (3) L-Istati Membri huma responsabbli primarjament għas-sostenn ta' bażi Ewropea soda, industrijali, kompetittiva u innovattiva. Madankollu, in-natura u d-daqs tal-isfida tal-innovazzjoni jehtieġu wkoll li tittiehed azzjoni b'mod kollaborattiv fil-livell tal-Unjoni.
- (4) L-EIT huwa stabbilit biex jikkomplementa l-politiki u l-inizjattivi tal-Unjoni u nazzjonali eżistenti permezz tat-trawwim tal-integrazzjoni tat-triangolu tal-għarfien – l-edukazzjoni għolja, ir-riċerka u l-innovazzjoni – mal-Unjoni kollha.
- (5) L-EIT jenhtieġ li jikkontribwixxi għat-tiżh tal-kapaċità tal-innovazzjoni tal-Unjoni u tal-Istati Membri sabiex jiġu indirizzati l-isfidi l-kbar li tiffaċċja s-soċjetà, u b'hekk jikkontribwixxi għall-iżvilupp ekonomiku u l-kompetittività sostenibbli tal-Unjoni.
- (6) L-EIT, permezz tal-KKI, jenhtieġ li jkollu l-għan li jsahhah l-ekosistemi tal-innovazzjoni madwar l-Unjoni b'mod miftuh u trasparenti. Biex jilhaq dak l-oġettiv, l-EIT jenhtieġ li jiffaċilita u jsahhah in-networking, l-integrazzjoni u l-kooperazzjoni u jippromwovi sinerġiji bejn il-komunitajiet differenti tal-innovazzjoni fl-Ewropa kollha. L-EIT għandu wkoll l-għan li jwettaq il-prioritajiet strateġiċi tal-Unjoni u jikkontribwixxi għat-twettiq tal-oġettivi u l-politiki tal-Unjoni, inklużi dawk imsemmija fil-komunikazzjonijiet tal-Kummissjoni tal-11 ta' Diċembru 2019 dwar il-Patt Ekoloġiku Ewropew, tas-27 ta' Mejju 2020 dwar il-baġit tal-UE li jmexxi l-pjan ta' rkupru għall-Ewropa (Pjan ta' Rkupru għall-Ewropa), tad-19 ta' Frar 2020 dwar strateġija Ewropea għad-data, tal-10 ta' Marzu 2020 dwar Strateġija għall-SMEs għal Ewropa sostenibbli u diġitali u tal-10 ta' Marzu 2020 dwar Strateġija Industrijali Ġdida għall-Ewropa, u dawk relatati mal-kisba tal-awtonomija strateġika tal-Unjoni, filwaqt li tinzamm ekonomija miftuha. Barra minn hekk, l-EIT jenhtieġ li jikkontribwixxi għall-indirizzar tal-isfidi globali, inklużi l-Għanijiet ta' Żvilupp Sostenibbli (SDGs) tan-Nazzjonijiet Uniti billi jsewgi l-prinċipji tal-Aġenda 2030 għall-Iżvilupp Sostenibbli

⁽¹⁾ ĠU C 47, 11.2.2020, p. 69.⁽²⁾ Il-Pożizzjoni tal-Parlament Ewropew tas-27 ta' April 2021 (għadha mhijiex ippublikata fil-Ġurnal Uffiċjali) u d-Deċiżjoni tal-Kunsill tal-10 ta' Mejju 2021.⁽³⁾ Ir-Regolament (KE) Nru 294/2008 tal-Parlament Ewropew u tal-Kunsill tal-11 ta' Marzu 2008 li jistabbilixxi l-Istitut Ewropew tal-Innovazzjoni u t-Teknoloġija (ĠU L 97, 9.4.2008, p. 1).⁽⁴⁾ Ara l-Anness II.

(l-"Agenda 2030") u l-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima ⁽⁵⁾ (l-Ftehim ta' Pariġi), u għall-kisba ta' tranżizzjoni lejn ekonomija b'emissjonijiet żero netti ta' gassijiet serra (GHG) sa mhux aktar tard mill-2050. It-tranżizzjoni tkun possibbli biss permezz ta' spinta fir-riċerka u l-innovazzjoni, li tissottolinja l-hteġa li jiġu rinforzati kundizzjonijiet favorevoli u investimenti fit-tisħih tal-bażi tal-għarfien tal-Ewropa u l-kapaċità tar-riċerka u l-innovazzjoni tal-Ewropa, b'mod partikolari f'teknoloġiji u innovazzjonijiet ekoloġiċi li ma jagħmlux hsara lill-klima.

- (7) L-EIT jenhtieg li jtejjeb il-ftuħ tal-KKI sabiex isahhah ir-rabtiet kollaborattivi u johloq sinerġiji bejn il-komunitajiet tal-innovazzjoni differenti fl-Ewropa, u b'hekk jiffaċilita d-diversità ġeografika u ċ-ċirkolazzjoni tat-talenti.
- (8) L-oqsma prijoritarji u l-htigijiet finanzjarji tal-EIT għal perġodu ta' seba' snin, li jkopru l-qafas finanzjarju pluriennali (il-QFP) rilevanti, jenhtieg li jiġu stabbiliti f'Agenda Strateġika tal-Innovazzjoni (l-ASI). L-ASI jenhtieg li tkun allinjata ma' Orizzont Ewropa – il-Programm Qafas għar-Riċerka u l-Innovazzjoni (Orizzont Ewropa), stabbilit bir-Regolament (UE) 2021/695 tal-Parlament Ewropew u tal-Kunsill ⁽⁶⁾, inkluż fir-rigward tar-rappurtar, monitoraġġ, evalwazzjoni u rekwiżiti oħra stabbiliti f'dak ir-Regolament, u jenhtieg li tqis l-ippjanar strateġiku ta' Orizzont Ewropa. L-ASI jenhtieg li tistabbilixxi u trawwem sinerġiji ma' partijiet oħra ta' Orizzont Ewropa, ma' programmi rilevanti oħra tal-Unjoni tal-QFP u inizjattivi, politiki u strumenti rilevanti oħra tal-Unjoni, nazzjonali u reġjonali, b'mod partikolari ma' daww li jappoġġjaw ir-riċerka u l-innovazzjoni, l-edukazzjoni u l-iżvilupp tal-hiliet, l-industrija sostenibbli u kompetittiva, l-intraprenditorija u l-iżvilupp reġjonali. Minhabba l-importanza tal-ASI għall-politika tal-innovazzjoni tal-Unjoni u l-impatt soġjoekonomiku mistenni fuq l-Unjoni, l-ASI jenhtieg li tiġi adottata mill-Parlament Ewropew u mill-Kunsill abbażi ta' proposta tal-Kummissjoni. Dik il-proposta tal-Kummissjoni jenhtieg li tkun ibbażata fuq kontribuzzjoni pprovduta mill-EIT. Dik il-kontribuzzjoni jenhtieg li tkun disponibbli għall-Parlament Ewropew u l-Kunsill.
- (9) Il-kriżi li rriżultat mit-tifqigha tal-COVID-19 ikkawżat tfixkil enormi fis-sistemi ekonomiċi u tal-kura tas-saħħa tal-Istati Membri. Il-kollaborazzjoni tal-istituzzjonijiet, il-korpi, l-uffiċċji u l-aġenziji tal-Unjoni se jkunu meħtieġa biex jinghelbu l-impatti soċjali, ekonomiċi, ambjentali u teknoloġiċi mill-kriżi. L-EIT u l-KKI jenhtieg li jirrispondu bi flessibbiltà għall-isfidi u l-prijoritajiet eżistenti kif ukoll għal daww ġodda u mhux mistennija, u jenhtieg li jkunu jistgħu jadottaw miżuri u inizjattivi biex jipprovdu appoġġ xieraq lill-ekosistemi tagħhom. B'mod partikolari, l-EIT u l-KKI jenhtieg li jikkontribwixxu għall-isforzi ta' innovazzjoni li huma meħtieġa biex jiġi indirizzat l-impatt tal-kriżi tal-COVID-19, skont il-prijoritajiet tal-Patt Ekoloġiku Ewropew, il-Pjan ta' Rkupru għall-Ewropa, l-Istrateġija Industrijali Ġdida għall-Ewropa u l-SDGs, filwaqt li tiġi żgurata sinerġija ma' inizjattivi u shubijiet oħra tal-Unjoni.
- (10) Skont ir-Regolament (UE) 2021/695, l-attivitajiet tal-EIT jenhtieg li jindirizzaw sfidi strateġiċi fit-tul, b'mod partikolari foqasma transdixiplinari u/jew interdixiplinari, inkluż l-iżvilupp ta' soluzzjonijiet innovattivi mhux teknoloġiċi bħala komplement meħtieġ għal attivitajiet tal-innovazzjoni ffukati fuq it-teknoloġija. F'dan ir-rigward, l-EIT jenhtieg li jippromwovi djalogu regolari mas-soċjetà ċivili, l-organizzazzjonijiet ta' riċerka, iċ-ċentri ta' innovazzjoni, l-intrapriżi żgħar u ta' daqs medju (l-SMEs), l-istituzzjonijiet tal-edukazzjoni għolja u r-rappreżentanti tal-industrija.
- (11) L-EIT jenhtieg li, permezz tal-KKI, jagħti prijorità lit-trasferiment tal-attivitajiet tiegħu tal-edukazzjoni għolja, ir-riċerka u l-innovazzjoni u tal-intraprenditorija lill-kuntest tan-negozju u lill-applikazzjoni kummerċjali tagħhom u jappoġġja l-kapaċità tal-innovazzjoni u tal-intraprenditorija tal-istituzzjonijiet tal-edukazzjoni għolja u l-holqien u l-iżvilupp ta' negozji innovattivi, b'mod komplementari mal-Kunsill Ewropew tal-Innovazzjoni (EIC), kif ukoll il-partijiet rilevanti l-oħra ta' Orizzont Ewropa u l-Programm InvestEU stabbilit bir-Regolament (EU) 2021/523 tal-Parlament Ewropew u tal-Kunsill ⁽⁷⁾.

⁽⁵⁾ ĠU L 282, 19.10.2016, p. 4.

⁽⁶⁾ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jistabbilixxi Orizzont Ewropa – il-Programm Qafas għar-Riċerka u l-Innovazzjoni u li jistabbilixxi r-regoli għall-partiċipazzjoni fih u t-tixrid tiegħu, u li jħassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1).

⁽⁷⁾ Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (ĠU L 107, 26.3.2021, p. 30).

- (12) L-EIT jenhtieg li jopera permezz ta' Shubijiet Ewropej Istituzzjonalizzati mmexxija mill-eċċellenza tal-istituzzjonijiet tal-edukazzjoni gholja, organizzazzjonijiet tar-riċerka, kumpaniji u partijiet ikkonċernati ohra, inklużi SMEs u kumpaniji pubbliċi, kif ukoll awtoritajiet lokali, intrapriżi soċjali, organizzazzjonijiet rilevanti mingħajr skop ta' qligh u partijiet ikkonċernati ohra. Minhabba n-natura innovattiva ta' ċerti intrapriżi fir-rigward tal-prodotti jew is-servizzi li joffru, l-organizzazzjoni tagħhom jew il-metodi ta' produzzjoni li jużaw, il-promozzjoni tal-intraprenditorija soċjali u involviment aktar mill-qrib tal-SMEs u l-intrapriżi soċjali li jiżgura l-partecipazzjoni attiva tagħhom jenhtieg li jiġu segwiti. Dawk is-shubijiet jenhtieg li jimmiraw li jsiru finanzjarjament sostenibbli billi jużaw fondi minn sorsi pubbliċi u privati ohra u li jattiraw u jinvolvu l-aktar firxa possibbli ta' shab godda. Huma jenhtieg li jintgħażlu u jinhatru bhala KKI mill-Bord tat-Tmexxija, skont l-oqsma ta' prijorità u l-iskeda ta' żmien stabbiliti fl-ASI, filwaqt li jitqiesu l-prijoritajiet kif stabbiliti fl-ippjanar strateġiku ta' Orizzont Ewropa, bl-ghan li jiġu indirizzati l-isfidi globali u soċjali emergenti. Dawn jenhtieg li jintgħażlu abbażi ta' proċess kompetittiv, miftuh, trasparenti u bbażat fuq l-eċċellenza, skont dan ir-Regolament u l-kriterji għall-għażla tas-Shubijiet Ewropej stabbiliti fir-Regolament (UE) 2021/695. L-ewwel KKI ta' dan it-tip, li għandha titnieda mill-aktar fis possibbli fl-2022 jew fl-2023, jenhtieg li tkun relatata mas-Setturi u l-Industriji Kulturali u Kreattivi, u t-tieni KKI ta' dan it-tip, li għandha titnieda fl-2026, jenhtieg li tkun relatata mas-Setturi u l-Ekosistemi tal-Ilma, tal-Baħar u Marittimi.
- (13) Filwaqt li titqies l-ispeċifità tal-KKI, hu mehtieg li jiġu previsti kundizzjonijiet minimi speċjali biex tiġi fformata KKI, b'deroga mir-regoli għall-partecipazzjoni u d-disseminazzjoni ta' Orizzont Ewropa. Bl-istess mod, jaf ikun hemm bżonn regoli speċifiċi dwar is-sjeda, id-drittijiet tal-aċċess, l-isfruttament u d-disseminazzjoni għall-attivitajiet ta' valur miżjud tal-KKI, fejn ikun xieraq.
- (14) Il-Bord tat-Tmexxija jenhtieg li jmexxi u jimmonitorja l-attivitajiet tal-EIT u jkun responsabbli għall-għażla, id-deżinjazzjoni, il-finanzjament, il-monitoraġġ u l-evalwazzjoni tal-attivitajiet tal-KKI skont ir-Regolament (UE) 2021/695 u l-ASI. Meta tahtar il-membri tal-Bord tat-Tmexxija, jenhtieg li l-Kummissjoni tiżgura rappreżentanza bbilancjata ta' dawk b'esperjenza fl-oqsma tal-edukazzjoni gholja, ir-riċerka, l-innovazzjoni jew in-negozju, kif ukoll il-bilanċ bejn il-ġeneri u l-kopertura ġeografika, bl-eċċellenza bhala prinċipju gwida.
- (15) L-EIT jenhtieg li jorganizza monitoraġġ kontinwu u evalwazzjonijiet perjodiċi indipendenti esterni tal-output, tar-riżultati u tal-impatt ta' kull KKI, inkluż il-progress tagħhom lejn is-sostenibbiltà finanzjarja, il-kosteffiċjenza u l-ftuh għal membri godda. Dawk l-evalwazzjonijiet jenhtieg li, jinkludu rieżamijiet interim li jkopru l-ewwel tliet snin tal-ftehim ta' shubija u t-tliet snin wara kwalunkwe estensjoni, valutazzjonijiet komprensivi mwettqa qabel tmiem is-seba' sena tal-ftehim ta' shubija, u rieżamijiet finali mwettqa qabel tmiem il-ftehim ta' shubija. Il-Bord tat-Tmexxija jenhtieg li jiehu miżuri korrettivi fir-rigward tal-KKI meta jkun xieraq.
- (16) L-EIT jenhtieg li jinforma regolarment lill-Grupp tar-Rappreżentanti tal-Istati Membri (MSRG) dwar il-prestazzjoni, il-kisbiet u l-attivitajiet tal-EIT u tal-KKI, ir-riżultati tal-monitoraġġ u l-evalwazzjoni tagħhom, u l-indikaturi tal-prestazzjoni u l-miżuri korrettivi tagħhom. Jenhtieg li l-MSRG jagħti pariri lill-Bord tat-Tmexxija u lid-Direttur dwar kwistjonijiet strateġikament importanti u jenhtieg li jagħti pariri u jikkondividi l-esperjenza mal-EIT u mal-KKI. L-EIT jenhtieg li jorganizza l-laqgħat tal-MSRG.
- (17) Biex jikkontribwixxu għall-kompetittività u jirrinforzaw l-attrazzjoni internazzjonali tal-ekonomija Ewropea u l-kapaċità tal-innovazzjoni u tal-intraprenditorija tagħha, l-EIT u l-KKI jenhtieg li jkunu kapaċi jattiraw organizzazzjonijiet shab, riċerkaturi u studenti minn madwar l-Unjoni kollha, inkluż mir-reġjuni ultraperiferiċi tal-Unjoni, u lil hinn, bħal pereżempju billi jheggu l-mobbiltà tagħhom.
- (18) Ir-relazzjonijiet bejn l-EIT u l-KKI jenhtieg li jkunu bbażati fuq ftehimiet ta' shubija u ftehimiet ta' għotja, li jistabbilixxu d-drittijiet u l-obbligi tal-KKI u kontribuzzjoni finanzjarja bbażata fuq il-prestazzjoni tal-EIT lill-KKI. Sabiex jiġi limitat il-piż amministrattiv fuq il-KKI u jiġu żgurati aktar riżorsi u attivitajiet ta' ppjanar fit-tul, l-EIT jenhtieg li jikkonkludi ftehimiet ta' għotja pluriennali sa tliet snin mal-KKI, jew, fejn jitqies li jkun aktar xieraq,

ftehimiet ta' ghotja annwali. B'deroga mir-Regolament (UE, Euratom) 2018/1046 tal-Parlament Ewropew u tal-Kunsill ⁽⁸⁾ (ir-"Regolament Finanzjarju"), l-EIT jenhtieg li jkun jista' jistabbilixxi tali ftehim ta' shubija ghal perjodu inizjali ta' seba' snin u, soggett ghal prestazzjoni pozittiva u riżultati pozittivi tar-rieżami interim u tal-valutazzjoni komprensiva tal-KKI, jestendih ghal perjodu iehor ta' mhux aktar minn seba' snin. Wara l-iskadenza tal-ftehim ta' shubija, l-EIT u l-KKI jistgħu jikkonkludu memorandum ta' kooperazzjoni bil-ghan li tinżamm kooperazzjoni attiva.

- (19) L-edukazzjoni għolja tehtieg is-sostenn bħala komponent integrali, iżda hafna drabi nieqes, tat-triangolu tal-gharfien. L-istituzzjonijiet tal-edukazzjoni għolja parteċipanti u l-fornituri tal-edukazzjoni u t-taħriġ vokazzjonali jenhtieg li jagħtu lawrji u diplomi permezz tal-KKI skont ir-regoli nazzjonali u l-proċeduri ta' akkreditazzjoni. Il-ftehimiet ta' shubija, il-ftehimiet ta' ghotja u l-memoranda ta' kooperazzjoni bejn l-EIT u l-KKI jenhtieg li jipprevedu li daww il-lawrji u d-diplomi jiġu indikati wkoll bħala lawrji u diplomi tal-EIT. Barra minn hekk, l-EIT jenhtieg li jsaħħah il-promozzjoni tal-lawrji u d-diplomi bit-tikketta tal-EIT sabiex iżid ir-rikonoxximent tagħhom barra mill-Komunità tal-EIT u jestendi l-użu tagħhom għal programmi ta' taġġil tul il-hajja, taħriġ vokazzjonali, taħriġ tal-hiliet, taħriġ mill-ġdid u programmi ta' titjib tal-hiliet. Permezz tal-attivitajiet u l-hidma tiegħu, l-EIT jenhtieg li, skont id-Direttiva 2005/36/KE tal-Parlament Ewropew u tal-Kunsill ⁽⁹⁾, jgħin jippromwovi l-mobbiltà għall-istudenti, ir-riċerkaturi u l-persunal, kif ukoll jipprovdi opportunitajiet għal taġġil tul il-hajja, mentoring u coaching.
- (20) Jenhtieg li jiġu adottati dispożizzjonijiet adattati li jiggarrantixxu r-responsabbiltà, il-ftuħ u t-trasparenza tal-EIT. Jenhtieg li fl-Istatuti tal-EIT jiġu stabbiliti regoli adattati li jirregolaw il-governanza u l-funzjonament tiegħu.
- (21) L-EIT jenhtieg li jkollu personalità ġuridika u, biex tkun żgurata l-awtonomija u l-indipendenza funzjonali tiegħu mill-awtoritajiet nazzjonali u minn pressjonijiet esterni, dan jenhtieg li jamministra l-baġit tiegħu stess li d-dhul tiegħu jenhtieg li jinkludi kontribuzzjoni tal-Unjoni.
- (22) Huwa mistenni li l-industrija, kif ukoll is-setturi finanzjarji u tas-servizzi jikkontribwixxu b'mod sinifikanti għall-baġit tal-KKI. Il-KKI jenhtieg li, b'mod partikolari, jimmiraw li jimmassimizzaw is-sehem tal-kontribuzzjonijiet minn sorsi privati u mid-dhul iġġenerat mill-attivitajiet tagħhom u li jsegwu u jiksbu s-sostenibbiltà finanzjarja, sa mhux aktar tard mill-iskadenza ta' 15-il sena ta' appoġġ finanzjarju mill-EIT. Il-KKI u l-organizzazzjonijiet shab tagħhom jenhtieg li jippubblicizzaw il-fatt li l-attivitajiet tagħhom isehhu fil-kuntest tal-EIT u li dawn jirċievu kontribuzzjoni finanzjarja mill-baġit ġenerali tal-Unjoni. Barra minn hekk, it-trasparenza tal-finanzjament jenhtieg li tiżdied billi tiġi pprovduta informazzjoni pubblikament disponibbli dwar liema proġetti huma ffinanzjati u dwar l-allokkazzjoni tal-finanzjament.
- (23) Il-proċedura baġitarja tal-Unjoni jenhtieg li tkun applikabbli għall-kontribuzzjoni finanzjarja tal-Unjoni li tkun imħallsa mill-baġit ġenerali tal-Unjoni. L-awditjar tal-kontijiet jenhtieg li tagħmlu l-Qorti tal-Awdituri skont ir-Regolament Finanzjarju.
- (24) L-EIT jenhtieg li jagħmel l-aħjar sforzi biex jiffacilita tranżizzjoni bla xkiel bejn il-perjodi tal-QFP, b'mod partikolari għall-attivitajiet li jkun għaddejjin.
- (25) Id-dhul tal-EIT jenhtieg li jinkludi l-kontribuzzjoni mill-Unjoni pprovduta mill-kontribuzzjoni finanzjarja minn Orizzont Ewropa. Dak id-dhul jenhtieg li jkun jista' jinkludi kontribuzzjonijiet minn sorsi privati u pubbliċi oħra.
- (26) L-EIT huwa korp stabbilit mill-Unjoni skont it-tifsira tal-Artikolu 70 tar-Regolament Finanzjarju u jenhtieg li jadotta r-regoli finanzjarji tiegħu skont dan. Konsegwentement, ir-Regolament Delegat tal-Kummissjoni (UE) 2019/715 ⁽¹⁰⁾ jenhtieg li japplika għall-EIT.

⁽⁸⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE, u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

⁽⁹⁾ Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali (ĠU L 255, 30.9.2005, p. 22).

⁽¹⁰⁾ Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

- (27) L-EIT jenhtieg li jadotta rapport annwali konsolidat tal-attività, li jiddeskrivi l-attivitàjiet imwettqa u r-riżultati tal-operazzjonijiet fis-sena kalendarja preċedenti. L-EIT jenhtieg li jadotta wkoll dokument uniku ta' programmazzjoni, ibbażat fuq l-ASI, skont ir-regoli finanzjarji tiegħu, li jiddeskrivi l-inizjattiva ppjanata tiegħu mil-lat ta' programmazzjoni annwali u pluriennali u li jippermetti lill-EIT jirreaġixxi għal żviluppi interni u esterni fl-oqsma tar-riċerka, tas-soċjetà, tat-teknoloġija, tal-edukazzjoni għolja, tal-innovazzjoni u ta' oqsma rilevanti oħrajn. Jenhtieg li dak id-dokument uniku ta' programmazzjoni jiġi trażmess lill-Parlament Ewropew u lill-Kunsill għal skopijiet ta' informazzjoni.
- (28) Sa mill-holqien tiegħu, l-EIT ibbenefika mill-għarfien espert tal-persunal tiegħu. Madankollu, minhabba l-qafas ġuridiku applikabbli skont ir-Regolament (KE) Nru 294/2008, xi whud minn dawk il-kuntratti tal-persunal skadew mingħajr il-possibbiltà ta' tiġdid. Sabiex tiġi evitata sitwazzjoni bħal din fil-futur, u minhabba l-importanza tal-għarfien espert u man għas-suċċess tal-attivitàjiet tal-EIT, ikun fl-aħjar interessi tal-EIT li jagħmel kull sforz, fi hdan il-qafas ġuridiku applikabbli, biex jattira u jzomm persunal ikkwalifikat.
- (29) Huwa xieraq li l-Kummissjoni tibda evalwazzjonijiet indipendenti u esterni tal-operat tal-EIT, inklużi l-attivitàjiet immanigġjati permezz tal-KKI, b'mod partikolari bil-hsieb li thejji l-ASI. Dawk l-evalwazzjonijiet jenhtieg li jeżaminaw kif l-EIT jissodisfa l-missjoni u l-oġettivi tiegħu u jkopru l-attivitàjiet tal-EIT u tal-KKI. Jenhtieg li jivvalutaw il-valur miżjud tal-Unjoni tal-EIT, l-impatt madwar l-Unjoni u l-impatt tal-attivitàjiet tal-Iskema ta' Innovazzjoni Reġjonali (RIS), il-ftuh, l-effikaċja, l-effiċjenza, l-attivitàjiet ta' sensibilizzazzjoni, il-komunikazzjoni, il-viżibbiltà, id-disseminazzjoni tar-riżultati, ir-rilevanza tal-attivitàjiet segwiti u jekk humiex konsistenti ma' politiki nazzjonali u tal-Unjoni rilevanti, inkluż kwalunkwe sinerġija ma' partijiet oħra ta' Orizzont Ewropa. Dawk l-evalwazzjonijiet jenhtieg li jikkontribwixxu għall-evalwazzjonijiet ta' Orizzont Ewropa mwettqa mill-Kummissjoni skont ir-Regolament (UE) 2021/695.
- (30) L-EIT jenhtieg li jagħmel l-aħjar sforzi biex jissimplifika t-terminoloġija relatata mal-istruttura ta' kull KKI, bil-ghan li jkompli jissimplifika u jsaħħaħ ir-rikonxibbiltà tal-EIT.
- (31) Sabiex jikkontribwixxi għall-indirizzar tad-disparitajiet fl-innovazzjoni fl-Ewropa, l-EIT jenhtieg li, b'mod partikolari permezz tal-Iskema ta' Innovazzjoni Reġjonali (RIS), kif stabbilit ulterjorment fl-ASI, jappoġġja l-kapaċità ta' innovazzjoni tal-pajjiżi u r-reġjuni, jimmira li jsaħħaħ l-ekosistemi tal-innovazzjoni biex jiġu indirizzati l-isfidi globali u jintegra organizzazzjonijiet shab godda fil-KKI.
- (32) Il-KKI, filwaqt li jaġixxu bħala faċilitatur tal-innovazzjoni, jenhtieg li jikkunsidraw il-prijoritajiet tal-istrategġija tal-ispeċjalizzazzjoni intelliġenti tal-Istati Membri u jsaħħu l-kapaċità tal-innovazzjoni tagħhom billi jirriflettu b'mod shiħ il-kapaċitajiet reġjonali u l-punti b'saħħithom, l-opportunitajiet, id-dgħufijiet, kif ukoll l-atturi lokali u l-attivitàjiet u s-swieq tagħhom.
- (33) Huwa essenzjali li jiġu promossi sinerġiji b'saħħithom bejn l-EIT u l-EIC. Jenhtieg li l-KKI jstimulaw il-holqien ta' negozji innovattivi f'sinerġija mill-qrib mal-EIC, filwaqt li jevitaw id-duplikazzjoni, u l-benefiċjarji tal-EIT jenhtieg li jkunu jistgħu japplikaw l-istrumenti tal-EIC għal appoġġ addizzjonali għas-servizzi pprovduti mill-KKI. B'mod partikolari, in-negozji godda b'potenzjal ta' tkabbir għoli appoġġjati mill-KKI jenhtieg li jkollhom aċċess simplifikat u b'hekk aktar mgħaġġel għall-azzjonijiet tal-EIC skont id-dispożizzjonijiet rilevanti tar-Regolament (UE) 2021/695 sabiex jingħataw għajnunha biex jespandu malajr, filwaqt li l-benefiċjarji tal-EIC jenhtieg li jibbenefikaw mill-iskemi ta' appoġġ ipprovduti mill-EIT. Sabiex tiġi evitata l-kompartimentalizzazzjoni u jiġu promossi s-sinerġiji u l-kollaborazzjoni, l-EIT u l-EIC jenhtieg li jipprevedu skambji ta' informazzjoni reċiproċi u sistematiċi. Fejn rilevanti, il-Bord tat-Tmexxja jenhtieg li jkun jista' jistieden lill-membri tal-Bord tal-EIC għal-laqqhat tiegħu bħala osservaturi.
- (34) Sabiex tiġi żgurata l-kontinwità tal-attivitàjiet tal-EIT u tal-KKI skont id-dispożizzjonijiet rilevanti tar-Regolament (UE) 2021/695, dan ir-Regolament jenhtieg li jidhol fis-seħh b'urġenza u jenhtieg li japplikaw ċerti dispożizzjonijiet tiegħu, b'effett retroattiv, mill-1 ta' Jannar 2021.
- (35) Ladarba l-oġettivi ta' dan ir-Regolament ma jistgħux jintlaħqu biżżejjed mill-Istati Membri iżda jistgħu minflok, għal raġunijiet ta' skala u ta' transnazzjonalità, jintlaħqu aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu mehtieg sabiex dawk l-oġettivi jintlaħqu,

ADOPTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi l-Istitut Ewropew tal-Innovazzjoni u t-Teknoloġija (EIT).

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "innovazzjoni" tfisser il-proċess, inkluż l-eżitu tiegħu, li permezz tiegħu jiddaħhlu ideat ġodda b'suċċess f'suq eżistenti li jkunu jirrispondu għad-domanda u l-htigijiet tas-soċjetà, ekonomiċi jew ambjentali u li jkunu jiġġeneraw prodotti, proċessi, servizzi jew mudelli tan-negozju, organizzattivi u soċjali jew li jkunu kapaci johlqu swieq ġodda u li jipprovdu ċertu valur lis-soċjetà;
- (2) "Komunità ta' Konozzenza u Innovazzjoni" jew "KKI" tfisser Shubija Ewropea Istituzzjonalizzata fuq skala kbira, kif imsemmi fir-Regolament (UE) 2021/695, ta' istituzzjonijiet tal-edukazzjoni għolja, organizzazzjonijiet tar-riċerka, kumpaniji u partijiet ikkonċernati ohra fil-proċess tal-innovazzjoni fil-forma ta' network strateġiku, irrISPettivament mill-forma ġuridika tagħha, ibbażata fuq ippjanar kongunt tal-innovazzjoni għal perjodu medju u fit-tul biex jingħelbu l-isfidi tal-EIT u jingħata kontribut halli jintlaħqu l-oġġettivi stabbiliti skont ir-Regolament (UE) 2021/695;
- (3) "ċentru ta' kolokazzjoni" tfisser ċentru fiżiku, stabbilit b'mod miftuħ u trasparenti, li jippromwovi rabtiet bejn l-atturi tat-triangolu tal-għarfien u kollaborazzjoni attiva bejniethom u jaġixxi bħala punt fokali għall-iskambju tal-għarfien u li permezz tiegħu s-shab tal-KKI jkunu jistgħu jaċċessaw il-faċilitajiet u l-għarfien esperti meħtieġ biex isegwu l-oġġettivi komuni tagħhom;
- (4) "ċentru tal-RIS" tfisser ċentru fiżiku, stabbilit b'KKI u li jifforma parti mill-istruttura tagħha, fi Stat Membru jew f'pajjiż assoċjat fil-mira tal-RIS li jservi bħala punt fokali għall-attivitajiet tal-KKI u għall-mobilizzazzjoni u l-involvement ta' atturi tat-triangolu tal-għarfien lokali fl-attivitajiet tal-KKI;
- (5) "organizzazzjoni siehba" tfisser entità ġuridika li hija membru ta' KKI u li tista' tinkludi, b'mod partikolari, istituzzjonijiet tal-edukazzjoni għolja, fornituri tal-edukazzjoni u t-taħriġ vokazzjonali, organizzazzjonijiet tar-riċerka, istituzzjonijiet pubbliċi, kumpaniji pubbliċi jew privati, istituzzjonijiet finanzjarji, awtoritajiet reġjonali u lokali, fondazzjonijiet u organizzazzjonijiet mingħajr skop ta' qligħ;
- (6) "organizzazzjoni tar-riċerka" tfisser entità ġuridika pubblika jew privata li fost l-oġġettivi ewlenin tagħha ttwettaq żvilupp tar-riċerka jew teknoloġiku;
- (7) "istituzzjoni tal-edukazzjoni għolja" jew "HEI" tfisser università jew xi tip ta' istituzzjoni tal-edukazzjoni għolja li, skont id-dritt jew il-prassi nazzjonali, joffru lawrji u diplomi b'mod partikolari fil-livell ta' masters jew dottorati, irrISPettivament mid-denominazzjoni tagħha fil-kuntest nazzjonali;
- (8) "Komunità tal-EIT" tfisser l-EIT u l-komunità attiva tal-individwi u l-entitajiet ġuridiċi li bbenefikaw jew jibbenefikaw mill-appoġġ jew mill-kontribuzzjoni finanzjarja tal-EIT;
- (9) "L-Agenda Strateġika ta' Innovazzjoni" jew "L-ASI" tfisser att li jistabbilixxi l-oqsma ta' prijetà u l-istrateġija tal-EIT għall-inizjattivi futuri, il-kapaċità tal-EIT li tiġġenera l-aqwa valur miżjud tal-innovazzjoni, oġġettivi, azzjonijiet ewlenin, il-mod ta' kif taħdem, ir-riżultati mistennija u l-impatt tal-EIT, kif ukoll stima tar-riżorsi meħtieġa għall-perjodu tal-Orizzont Ewropa u tal-QFP;
- (10) "L-Iskema tal-Innovazzjoni Reġjonali" jew "L-RIS" tfisser skema li trawwem l-integrazzjoni tat-triangolu tal-għarfien u l-kapaċità tal-innovazzjoni tal-pajjiżi, (u r-reġjuni f'dawk il-pajjiżi) li huma kklassifikati bħala innovaturi "moderati" jew "modesti" fit-Tabella ta' Valutazzjoni tal-Innovazzjoni Ewropea kif imsemmi fl-ASI u tar-reġjuni ultraperiferiċi skont it-tifsira tal-Artikolu 349 tat-Trattat dwar il-Funzzjonament tal-Unjoni Ewropea (TFUE), b'mod partikolari billi tattira u tintegra shab ġodda fil-KKI u tnaqqas id-disparitajiet reġjonali, u b'hekk tnaqqas id-distakk fl-innovazzjoni;

- (11) "forum tal-partijiet ikkonċernati" tfisser pjattaforma miftuħa għar-rappreżentanti tal-istituzzjonijiet tal-Unjoni, awtoritajiet nazzjonali, reġjonali u lokali, entitajiet individwali jew ta' interess organizzat mid-dinja tan-negozju, tal-edukazzjoni għolja, tar-riċerka, assoċjazzjonijiet, is-soċjetà ċivili u organizzazzjonijiet raggruppati, kif ukoll partijiet ikkonċernati ohra min-naħa tat-triangolu tal-għarfien;
- (12) "pjan ta' direzzjoni tan-negozju tal-KKI" tfisser dokument anness mal-ftehim ta' għotja li jkopri perjodu ta' mhux aktar minn tliet snin, li jiddeskrivi l-oġġettivi tal-KKI, il-mod li bih għandhom jinkisbu, ir-riżultati mistennija, l-attivitajiet ta' valur miżjud tal-KKI pplanati u l-htigijiet u r-riżorsi finanzjarji relatati, inklużi l-azzjonijiet li għandhom l-għan li jiksibu s-sostenibbiltà finanzjarja u jżidu l-ftuħ tal-KKI għal shab godda minn madwar l-Unjoni;
- (13) "attivitajiet ta' valur miżjud tal-KKI" tfisser attivitajiet imwettqa minn organizzazzjonijiet shab skont il-pjan ta' direzzjoni tan-negozju tal-KKI, li jkunu jikkontribwixxu għall-integrazzjoni tat-triangolu tal-għarfien tal-edukazzjoni għolja, ir-riċerka u l-innovazzjoni, inklużi l-attivitajiet tal-istabbiliment, tal-amministrazzjoni u tal-koordinazzjoni tal-KKI, u li jikkontribwixxu għall-oġġettivi ġenerali tal-EIT;
- (14) "attivitajiet trasversali tal-KKI" tfisser attivitajiet li għandhom l-għan li jsaħħu l-kooperazzjoni u s-sinergiji bejn il-KKI, li jrawmu approċċ aktar interdixiplinari u li joħolqu massa kritika fost il-KKI biex jindirizzaw suġġetti ta' interess komuni;
- (15) "memorandum ta' kooperazzjoni" tfisser ftehim bejn l-EIT u KKI, bil-hsieb li KKI tibqa' membru attiv tal-Komunità tal-EIT wara l-iskadenza tal-ftehim ta' shubija, u li jinkludi l-kundizzjonijiet għall-aċċess għas-sejiet kompetittivi tal-EIT għal xi attivitajiet speċifiċi u attivitajiet transnazzjonali b'valur miżjud għoli tal-Unjoni;
- (16) "sostenibbiltà finanzjarja" tfisser il-kapaċità ta' KKI li tiffinanzja l-attivitajiet tat-triangolu tal-għarfien tagħha indipendentement mill-kontribuzzjonijiet mill-EIT.

Artikolu 3

Missjoni u oġġettivi

1. Il-missjoni tal-EIT hi li jikkontribwixxi għal tkabbir u kompetittività ekonomika sostenibbli fl-Unjoni, bit-tishih tal-kapaċità tal-innovazzjoni tal-Unjoni u tal-Istati Membri halli jinghelbu l-isfidi l-kbar li tiffaċċja s-soċjetà. Dan għandu jagħmlu billi jippromwovi sinergiji, integrazzjoni u kooperazzjoni fost l-edukazzjoni għolja, ir-riċerka u l-innovazzjoni tal-aqwa standards, inkluż permezz tat-trawwim tal-intraprenditorija, u b'hekk isaħħaħ l-ekosistemi tal-innovazzjoni madwar l-Unjoni b'mod miftuħ u trasparenti. L-EIT għandu wkoll iwettaq il-prijoritajiet strateġiċi tal-Unjoni u jikkontribwixxi għat-twettiq tal-oġġettivi u l-politiki tal-Unjoni, inklużi l-Patt Ekoloġiku Ewropew, il-Pjan ta' Rkupru Ewropew, l-Istrateġija Ewropea għad-Data, l-Istrateġija għall-SMEs għal Ewropa sostenibbli u diġitali u l-Istrateġija Industrijali Ġdida għall-Ewropa u daww relatati mal-kisba tal-awtonomija strateġika tal-Unjoni, filwaqt li tinzamm ekonomija miftuħa. Barra minn hekk, huwa għandu jikkontribwixxi għall-indirizzar tal-isfidi globali, inklużi l-SDGs, billi jsegwi l-prinċipji tal-Aġenda 2030 u l-Ftehim ta' Pariġi, u jikseb ekonomija b'emissjonijiet żero netti ta' gassijiet serra sa mhux aktar tard mill-2050.
2. Għall-perjodu baġitarju tal-2021-2027, l-EIT għandu jikkontribwixxi biex jintlaħqu l-oġġettivi ġenerali u speċifiċi ta' Orizzont Ewropa billi jqis b'mod shih l-ippjanar strateġiku tiegħu.

Artikolu 4

L-ASI

1. L-ASI għandha tistabbilixxi l-oqsma prijoritarji u l-istrateġija tal-EIT għall-perjodu ta' seba' snin ikkonċernat, skont l-oġġettivi u l-prijoritajiet ta' Orizzont Ewropa stabbiliti fir-Regolament (UE) 2021/695, u għandha tinkludi valutazzjoni tal-impatt soċjoekonomiku mistenni tal-EIT, l-attivitajiet ta' sensibilizzazzjoni tagħha u l-kapaċità tagħha li tiġġenera l-aqwa valur miżjud tal-innovazzjoni. L-ASI għandha tkun allinjata mar-rappurtar, il-monitoraġġ u l-evalwazzjoni u rekwiżiti ohra stabbiliti fir-Regolament (UE) 2021/695 u għandha tqis ir-riżultati tal-monitoraġġ kontinwu u l-evalwazzjoni indipendenti perijodika tal-EIT kif imsemmi fl-Artikolu 20 ta' dan ir-Regolament.
2. L-ASI għandha tqis l-ippjanar strateġiku ta' Orizzont Ewropa filwaqt li tiżgura l-koerenza mal-isfidi ta' dak il-programm, kif ukoll il-komplementarjetà mal-EIC stabbilita bir-Regolament (UE) 2021/695, u għandha tistabbilixxi u trawwem sinergiji u komplementarjetajiet adatti bejn attivitajiet tal-EIT u programmi rilevanti ohra tal-Unjoni, nazzjonali u reġjonali li jappoġġjaw ir-riċerka u l-innovazzjoni, l-edukazzjoni u l-iżvilupp tal-hiliet, l-industrija sostenibbli u kompetittiva, l-intraprenditorija u l-iżvilupp reġjonali.

3. L-ASI għandha tinkludi stima tal-htigijiet u s-sorsi finanzjarji bil-hsieb tal-operat futur, u l-iżvilupp u l-finanzjament fit-tul tal-EIT. Għandha tinkludi wkoll pjan finanzjarju indikattiv li jkopri l-perjodu tal-QFP rilevanti.
4. L-EIT, wara li jikkonsulta lill-KKI eżistenti u jqis l-opinjoni tagħhom, għandu jhejji kontribut għall-proposta tal-Kummissjoni dwar l-ASI u jissottomettih lill-Kummissjoni; Il-kontribut tal-EIT għandu jsir disponibbli għall-pubbliku.
5. Filwaqt li jaġixxu fuq il-proposta tal-Kummissjoni, il-Parlament Ewropew u l-Kunsill għandhom jadottaw l-ASI skont l-Artikolu 173(3) tat-TFUE.

Artikolu 5

Il-korpi tal-EIT u l-Grupp tar-Rappreżentanti tal-Istati Membri

1. Il-korpi tal-EIT għandhom jinkludu daww stabbiliti f'dan il-paragrafu.

Bord tat-Tmexxija għandu jkun magħmul minn membri ta' livell għoli b'esperjenza ppruvata fl-oqsma tal-edukazzjoni għolja, ir-riċerka, l-innovazzjoni jew in-negozju. Il-Bord tat-Tmexxija għandu jkun responsabbli għat-tmexxija u l-monitoraġġ tal-attivitajiet tal-EIT, għall-għażla, il-hatra, il-finanzjament, il-monitoraġġ u l-evalwazzjoni tal-KKI, inkluż it-teħid ta' miżuri korrettivi xierqa fil-każ ta' sottoprestazzjoni tal-KKI, u għad-deċiżjonijiet strateġiċi l-oħra. L-għażla tal-Bord tat-Tmexxija għandha tqis kriterji li jikkonċernaw il-bilanċ bejn il-ġeneri u l-bilanċ ġeografiku. Il-Bord tat-Tmexxija għandu jeleġgi President minn fost il-membri tiegħu.

Kumitat Eżekuttiv għandu jkun magħmul minn membri magħżula li jirrappreżentaw it-tliet dimensjonijiet kollha tat-triangolu tal-għarfien u mill-President tal-Bord tat-Tmexxija. Il-Kumitat Eżekuttiv għandu jassisti lill-Bord tat-Tmexxija fit-twettiq ta' dmirijietu u għandu jhejji l-laqgħat tal-Bord tat-Tmexxija b'kooperazzjoni mad-Direttur.

Direttur għandu jinhatar mill-Bord tat-Tmexxija. Id-Direttur għandu jaġixxi bħala r-rappreżentant legali tal-EIT u għandu jkun responsabbli għall-implimentazzjoni tad-deċiżjonijiet tal-Bord tat-Tmexxija, u għall-operazzjonijiet u l-ġestjoni ta' kuljum tal-EIT.

Funzjoni ta' Awditar Intern għandha topera b'indipendenza shiha u b'konformità mal-istandards internazzjonali rilevanti. Il-Funzjoni ta' Awditar Intern għandha tagħti pariri lill-Bord tat-Tmexxija u lid-Direttur dwar strutturi ta' ġestjoni u kontroll finanzjarji u amministrattivi fi hdan l-EIT, dwar l-organizzazzjoni ta' relazzjonijiet finanzjarji mal-KKI u dwar kwalunkwe suġġett ieħor mitlub mill-Bord tat-Tmexxija.

2. Dispożizzjonijiet dettaljati rigward il-korpi tal-EIT huma pprovduti fl-Istatuti tal-EIT, li huma stabbiliti fl-Anness I.
3. Il-grupp tar-Rappreżentanti tal-Istati Membri (MSRG) għandu jiġi stabbilit.

L-MSRG għandu jkun magħmul minn rappreżentant wieħed minn kull Stat Membru u minn kull pajjiż assoċjat.

L-MSRG għandu jagħti pariri lill-Bord tat-Tmexxija u lid-Direttur:

- (a) dwar l-estensjoni jew it-terminazzjoni tal-ftehimiet ta' shubija tal-EIT mal-KKI, kif imsemmi fil-punt 6 tat-Taqsima 3 tal-Anness I;
- (b) dwar il-konkluzjoni ta' memorandum ta' kooperazzjoni ma' kull KKI, kif imsemmi fil-punt 6 tat-Taqsima 3 tal-Anness I; u
- (c) dwar kwistjonijiet strateġikament importanti għall-EIT għajr daww imsemmija fil-punti (a) u (b), li jaqsmu l-esperjenzi f'dan ir-rigward.

L-MSRG għandu wkoll jagħti pariri u jaqsam l-esperjenzi mal-KKI.

L-MSRG għandu jiġi informat regolarment dwar il-prestazzjoni, il-kisbiet u l-attivitajiet tal-EIT u tal-KKI, ir-riżultati tal-monitoraġġ u l-evalwazzjoni tagħhom, u l-indikaturi tal-prestazzjoni u l-miżuri korrettivi tagħhom. L-MSRG għandu jipprovdi l-opinjoni tiegħu f'dan ir-rigward.

IL-MSRG għandu jiffaċilita sinerġiji u komplementarjetajiet xierqa bejn l-attivitajiet tal-EIT u tal-KKI mal-programmi u inizjattivi nazzjonali, inkluż il-kofinanzjament nazzjonali potenzjali tal-attivitajiet tal-KKI.

Artikolu 6

Il-kompiti

Biex jikseb il-missjonijiet u l-oġġettivi tiegħu stabbiliti fl-Artikolu 3, l-EIT għandu tal-inqas iwettaq dan li ġej:

- (a) jidentifika, skont l-ASI, il-prijoritajiet u l-attivitajiet ewlenin tiegħu, u jimplimentahom skont id-dispożizzjonijiet applikabbli tar-Regolament (UE) 2021/695;
- (b) jiżgura ftuħ lejn organizzazzjonijiet shab godda potenzjali u jqajjem kuxjenza fosthom u jhegġeġ il-partecipazzjoni tagħhom fl-attivitajiet tiegħu, b'mod partikolari l-SMEs u ċ-ċentri ta' eċċellenza emergenti, madwar l-Unjoni, inkluż permezz tal-RIS, billi jibni fuq networks ta' informazzjoni u strutturi eżistenti;
- (c) jagħżel u jahtar KKI skont l-Artikolu 9 u jistabbilixxi d-drittijiet u l-obbligi tal-KKI permezz ta' ftehimiet ta' shubija u ftehimiet ta' għotja, jissorvelja u jipprovdi lill-KKI l-appoġġ meħtieġ u gwida strateġika, b'miżuri xierqa tal-kontroll tal-kwalità, monitoraġġ kontinwu u evalwazzjoni perjodika esterna tal-attivitajiet tagħhom skont l-Artikolu 11, u jiehu miżuri korrettivi meta jkun xieraq;
- (d) imexxi l-implimentazzjoni tal-RIS, inkluż permezz tal-implimentazzjoni taċ-ċentri tal-RIS mill-KKI;
- (e) jiżgura livell xieraq ta' koordinazzjoni u jiffaċilita l-komunikazzjoni u l-kooperazzjoni tematika bejn il-KKI u joħroġ sejhiet għal attivitajiet u servizzi kongunti fost il-KKI;
- (f) jiżgura l-implimentazzjoni mifruxa ta' lawrji u diplomi bit-tikketa tal-EIT mill-KKI, isahhaħ il-promozzjoni tagħhom barra mill-Komunità tal-EIT u jestendihom għall-programmi ta' tagħlim tul il-hajja;
- (g) jippromwovi d-disseminazzjoni tal-aqwa prassi għall-integrazzjoni tat-triangolu tal-gharfien, inkluż fost il-KKI u madwar l-Unjoni, inter alia permezz tal-RIS, biex johloq kultura komuni ta' innovazzjoni u trasferiment tal-gharfien, u jhegġeġ l-ftuħ tal-KKI lejn membri godda permezz ta' attivitajiet ta' sensibilizzazzjoni;
- (h) jippromwovi d-disseminazzjoni, il-komunikazzjoni u l-isfruttament wiesgħa tar-riżultati u tal-opportunitajiet li johorġu mill-Komunità tal-EIT, sabiex jiżiedu s-sensibilizzazzjoni, il-viżibbiltà u l-gharfien tal-EIT madwar l-Unjoni, kif ukoll biex tithegġeġ il-partecipazzjoni fl-attivitajiet tal-Komunità tal-EIT;
- (i) jappoġġja l-KKI fl-iżvilupp ta' strateġija effettiva għas-sostenibbiltà finanzjarja għall-mobilizzazzjoni ta' fondi minn sorsi pubbliċi u privati oħra;
- (j) irawwem l-eċċellenza fl-edukazzjoni għolja, fir-riċerka u fl-innovazzjoni, b'mod partikolari billi jippromwovi l-KKI bħala shab eċċellenti tal-innovazzjoni;
- (k) jippromwovi approċċi multidixxiplinari għall-innovazzjoni, fis-setturi kollha, inkluż permezz tal-integrazzjoni ta' soluzzjonijiet teknoloġiċi, soċjali u mhux teknoloġiċi, is-sostenibbiltà u n-newtralità klimatika sa mid-disinn, approċċi organizzattivi, enfasi fuq l-intraprenditorija u mudelli godda tan-negozju;
- (l) jiżgura sinerġiji u komplementarjetajiet bejn l-attivitajiet tal-EIT u programmi oħra tal-Unjoni, fejn xieraq, skont ir-Regolament (UE) 2021/695;
- (m) irawwem id-diskussjoni u l-iskambju u d-disseminazzjoni ta' għarfien espert u know-how bejn il-KKI fir-rigward tal-mudelli innovattivi tad-drittijiet ta' proprjetà intellettwali, bl-ghan li jippromwovi t-trasferiment u d-disseminazzjoni tal-gharfien, kemm fil-kuntest tal-KKI kif ukoll b'mod aktar wiesa' madwar l-Unjoni;
- (n) jipprovdi l-appoġġ meħtieġ u jrawwem is-sinerġiji mal-KKI għall-iżvilupp ta' soluzzjonijiet innovattivi;
- (o) jorganizza laqgħat regolari, mill-inqas kull sentejn, ta' forum tal-partijiet ikkonċernati biex jikkondividi u jiddiskuti l-attivitajiet tal-EIT, l-esperjenzi tiegħu, l-aqwa prassi u l-kontribut għall-politiki u l-oġġettivi tal-innovazzjoni, tar-riċerka u tal-edukazzjoni tal-Unjoni, kif ukoll politiki u oġġettivi oħrajn tal-Unjoni meta jkun rilevanti, u biex il-partijiet ikkonċernati jkunu jistgħu jesprimu l-fehmiet tagħhom;

- (p) tal-inqas darbtejn fis-sena, jorganizza laqgħat tal-MSRG, indipendentement mil-laqgħat tal-forum tal-partijiet ikkonċernati.
- (q) jiffacilita l-istabbiliment tal-facilitajiet tas-servizzi kondiviżi tal-Komunità tal-EIT;
- (r) iħeġġeġ in-networking, maż-żmien, taċ-ċentri tal-RIS u taċ-ċentri ta' kolokazzjoni fl-Istati Membri sabiex tiġi ffacilitata l-kooperazzjoni tagħhom fil-Komunità tal-EIT u mal-ekosistemi tal-innovazzjoni lokali;
- (s) jimmonitorja l-implimentazzjoni tal-attivitajiet li għandhom jitwettqu mill-KKI għall-iżvilupp tal-kapaċità intraprenditorjali u tal-innovazzjoni tal-organizzazzjonijiet membri tagħhom, b'mod partikolari l-istituzzjonijiet tal-edukazzjoni għolja, fornituri tal-edukazzjoni u t-taħriġ vokazzjonali, l-SMEs u n-negozji godda u l-integrazzjoni tagħhom fl-ekosistemi tal-innovazzjoni, fl-Unjoni kollha u f'konformità mal-approċċ tat-triangolu tal-gharfien;
- (t) ifassal, b'kooperazzjoni mal-Kummissjoni, u wara konsultazzjoni mal-KKI, iniedi u jikkoordina inizjattiva pilota li tappoġġja l-kapaċitajiet tal-innovazzjoni u intraprenditorjali tal-istituzzjonijiet tal-edukazzjoni għolja u l-integrazzjoni tagħhom fl-ekosistemi tal-innovazzjoni (inizjattiva pilota għall-edukazzjoni għolja), li għandha tiġi implimentata permezz tal-KKI.

Artikolu 7

IL-KKI

1. Il-KKI għandhom iwettqu tal-anqas dan li ġej:

- (a) attivitajiet ta' innovazzjoni u investimenti b'valur miżjud tal-Unjoni, inkluż il-facilitazzjoni tal-holqien ta' negozji godda innovattivi u l-iżvilupp ta' negozji innovattivi b'komplementarjetà mal-EIC u l-programm InvestEU, li jintegraw għalkollox id-dimensjonijiet tal-edukazzjoni għolja u tar-riċerka halli jiksbu massa kritika u jstimulaw id-disseminazzjoni u l-isfruttament tar-riżultati;
- (b) riċerka, esperimentazzjoni, prototipar u dimostrazzjoni mmexxija mill-innovazzjoni f'oqsma ta' interess ekonomiku, ambjentali u soċjetali ewlieni u bbażati fuq ir-riżultati li jirriżultaw mir-riċerka tal-Unjoni u nazzjonali, bil-potenzjal li ssahha il-kompetittività tal-Unjoni fil-livell internazzjonali u ssib soluzzjonijiet għall-isfidi l-kbar li għandha s-soċjetà Ewropea, inklużi dawk relatati mas-saħha u mas-suq diġitali;
- (c) attivitajiet tal-edukazzjoni u t-taħriġ b'mod partikolari fil-livelli ta' masters u dottorat, kif ukoll korsijiet ta' taħriġ professjonali f'oqsma bil-potenzjal li jissodisfaw il-htigijiet soċjoekonomiċi u soċjoekoloġiċi Ewropej futuri u li jwessgħu l-baži tat-talent tal-Unjoni, jippromwovu l-iżvilupp tal-hiliet relatati mal-innovazzjoni, it-titjib tal-hiliet managerjali u intraprenditorjali u l-mobbiltà tar-riċerkaturi u l-istudenti, u jrawmu l-kondivizzjoni tal-gharfien, il-mentoring u n-networking fost dawk li jirċievu l-attivitajiet tal-edukazzjoni u tat-taħriġ tal-EIT, inkluż dawk bit-tikketta tal-EIT;
- (d) azzjonijiet bħala parti mill-inizjattiva pilota tal-edukazzjoni għolja biex jintegraw ahjar fil-katini tal-valur u l-ekosistemi tal-innovazzjoni l-istituzzjonijiet tal-edukazzjoni għolja u biex ilaqqgħuhom ma' atturi tal-innovazzjoni ewlenin oħra mit-triangolu tal-gharfien u għaldaqstant tittejjeb il-kapaċità intraprenditorjali u ta' innovazzjoni tagħhom;
- (e) attivitajiet ta' sensibilizzazzjoni u d-disseminazzjoni tal-aqwa prassi fil-qasam tal-innovazzjoni b'enfasi fuq l-iżvilupp ta' kooperazzjoni bejn l-edukazzjoni għolja, ir-riċerka u n-negozju, inklużi s-setturi finanzjarji u dawk tas-servizzi, u fejn ikun rilevanti, l-organizzazzjonijiet pubbliċi u tat-tielet settur;
- (f) attivitajiet tal-RIS, integrati bis-shih fl-istrategija pluriennali tal-KKI u marbuta mal-istrategiji ta' speċjalizzazzjoni intelligenti rilevanti, kif definit fil-punt (2) tal-Artikolu 2 tar-Regolament (UE) 2021/695 sabiex tissahha il-kapaċità ta' innovazzjoni u jiġu żviluppati ekosistemi tal-innovazzjoni sostenibbli bil-ghan li jitnaqqsu d-disparitajiet u d-distakk fil-prestazzjoni tal-innovazzjoni fl-Unjoni kollha;
- (g) tiftix ta' sinerġiji u komplementarjetajiet bejn l-attivitajiet tal-KKI u l-programmi tal-Unjoni, nazzjonali u reġjonali ezistenti, b'mod partikolari l-EIC, Shubijiet Ewropej oħra u missjonijiet ta' Orizzont Ewropa, kif xieraq;
- (h) mobilizzazzjoni ta' fondi minn sorsi pubbliċi u privati, b'mod partikolari biex jippruvaw iżidu proporzjon dejjem akbar mill-baġit tagħhom minn sorsi privati u minn dħul generat mill-attivitajiet tagħhom stess, skont l-Artikolu 18;
- (i) tqegħid għad-dispożizzjoni, fuq talba, ta' informazzjoni dwar l-outputs u r-riżultati tar-riċerka u l-innovazzjoni, u d-drittijiet intellettuali relatati, żviluppati skont l-attivitajiet tal-KKI, u dwar l-inventuri rilevanti.

2. Mingħajr preġudizzju għall-ftehimiet ta' shubija u l-ftehimiet ta' għotja bejn l-EIT u l-KKI, il-KKI għandu jkollhom awtonomija sostanzjali biex jistabbilixxu l-organizzazzjoni u l-kompożizzjoni interna tagħhom, kif ukoll l-aġenda u l-metodi ta' hidma tagħhom, dment li dawn jirriżultaw fi progress lejn il-kisba tal-oġġettivi tal-EIT u tal-KKI, filwaqt li jqisu l-ippjanar strateġiku ta' Orizzont Ewropa u d-direzzjoni strateġika tal-EIT stabbiliti fl-ASI u mill-Bord tat-Tmexxija.

B'mod partikolari, il-KKI għandhom:

- (a) jistabbilixxu arranġamenti ta' governanza trasparenti interni li jirriflettaw t-triangolu tal-għarfien tal-edukazzjoni għolja, ir-riċerka u l-innovazzjoni;
- (b) jiżguraw u jippromwovu l-attitudni miftuħa tagħhom permezz ta' kriterji ta' adeżjoni u ta' hruġ ċari u trasparenti, inkluż permezz ta' sejhiet miftuħa, lill-organizzazzjonijiet shab ġodda potenzjali madwar l-Unjoni li jżidu l-valur tas-shubija;
- (c) jistabbilixxu regoli interni, fosthom kodiċijiet ta' kondotta, li jiżguraw il-funzjonament tagħhom b'mod miftuħ u trasparenti;
- (d) jistabbilixxu u jimplimentaw il-pjanijiet ta' direzzjoni tan-negozju tagħhom;
- (e) jistabbilixxu u jimplimentaw strateġiji għall-kisba tas-sostenibbiltà finanzjarja.

3. Il-KKI jistgħu jadottaw miżuri u inizjattivi bl-għan li jimmitigaw l-effetti tal-kriżi tal-COVID-19, b'mod partikolari azzjonijiet bl-għan li jżidu r-reżiljenza tal-mikrointrapriżi, l-SMEs u n-negozji ġodda, kif ukoll tal-istudenti, ir-riċerkaturi u l-impjegati.

4. Ir-relazzjoni bejn l-EIT u kull KKI għandha tkun ibbażata fuq ftehim ta' shubija, ftehim ta' għotja jew, soġġett għall-Artikolu 12, memorandum ta' kooperazzjoni.

Artikolu 8

Regoli għall-partecipazzjoni u d-disseminazzjoni

Għandhom japplikaw ir-regoli għall-partecipazzjoni u d-disseminazzjoni ta' Orizzont Ewropa. B'deroga minn dawk ir-regoli:

- (a) il-kundizzjonijiet minimi biex tiġi fformata KKI huma stabbiliti fl-Artikolu 9(3) u (4) ta' dan ir-Regolament;
- (b) regoli speċifiċi dwar is-sjeda, id-drittijiet tal-aċċess, l-isfruttament u d-disseminazzjoni jistgħu japplikaw għall-attivitàjiet ta' valur miżjud tal-KKI, fejn xieraq.

Artikolu 9

L-għażla u l-hatra tal-KKI

1. Shubija għandha tintgħazel u tinhatar mill-EIT bħala KKI wara proċedura kompetittiva, miftuħa u trasparenti. Il-kundizzjonijiet u l-kriterji stabbiliti fir-Regolament (UE) 2021/695, inter alia fl-Artikolu 28(3) tiegħu, kif ukoll il-kriterji għall-għażla tas-Shubijiet Ewropej, għandhom japplikaw. Il-Bord tat-Tmexxija jista' jispjega dawk il-kriterji f'aktar dettall, billi jadotta u jippubblika kriterji għall-għażla tal-KKI abbażi tal-prinċipji tal-eċċellenza u tar-rilevanza għall-innovazzjoni biex jinkisbu riżultati fl-isfidi globali u fil-prijoritajiet politiċi tal-Unjoni.

2. L-EIT għandu jniedi l-għażla u l-hatra tal-KKI skont l-oqsma ta' prijarità u l-iskeda ta' żmien definiti fl-ASI, b'kont mehud tal-prijoritajiet stabbiliti fl-ippjanar strateġiku ta' Orizzont Ewropa.

3. Il-kundizzjoni minima biex tiġi fformata KKI hija l-partecipazzjoni ta' mill-anqas tliet organizzazzjonijiet shab indipendenti, li li huma magħmula minn mill-anqas istituzzjoni tal-edukazzjoni għolja waħda, organizzazzjoni ta' riċerka waħda u kumpannija privata waħda u li jkunu stabbiliti f'mill-anqas tliet Stati Membri differenti.

4. Minbarra l-kundizzjoni stabbilita fil-paragrafu 3, mhux inqas minn żewġ terzi tal-organizzazzjonijiet shab li jiffurmaw KKI għandhom ikunu stabbiliti fl-Istati Membri.

5. L-EIT għandu jadotta u jippubblika l-kriterji u l-proċeduri għall-finanzjament, il-monitoraġġ u l-evalwazzjoni tal-attivitàjiet tal-KKI qabel it-tneġġja tal-proċedura tal-għażla għall-KKI ġodda. L-EIT għandu jinforma minnufih lill-MSRG u lill-Parlament Ewropew dwar dawk il-kriterji u l-proċeduri.

*Artikolu 10***Il-prinċipji għall-evalwazzjoni u l-monitoraġġ tal-KKI**

L-EIT għandu, abbażi tal-indikaturi u d-dispożizzjonijiet ta' monitoraġġ stabbiliti, fost l-oħrajn, fir-Regolament (UE) 2021/695 u fl-ASI, u b'kooperazzjoni mill-qrib mal-Kummissjoni, jorganizza monitoraġġ kontinwu u evalwazzjonijiet indipendenti esterni minn żmien għal żmien tal-kisbiet, ir-riżultati u l-impatt ta' kull KKI, inkluż il-progress tal-KKI lejn is-sostenibbiltà finanzjarja, il-kosteffiċjenza u l-ftuħ għal membri godda.

Ir-riżultati ta' dan il-monitoraġġ u ta' dawn l-evalwazzjonijiet għandhom jiġu ppreżentati lill-Parlament Ewropew u lill-Kunsill u għandhom isiru pubbliċi.

*Artikolu 11***Id-durata, l-estensjoni u t-terminazzjoni ta' ftehim ta' shubija**

1. B'deroga mill-punt (c) tal-Artikolu 130(4) tar-Regolament Finanzjarju, l-EIT jista' jistabbilixxi ftehim ta' shubija ma' KKI għal perjodu inizjali ta' seba' snin.

2. Abbażi ta' monitoraġġ kontinwu tal-KKI skont l-Artikolu 10, l-EIT, taħt is-supervizzjoni tal-Bord tat-Tmexxija, għandu jwettaq rieżamijiet interim tal-prestazzjoni u l-attivitajiet tal-KKI li jkopru l-ewwel tliet snin tal-ftehim ta' shubija.

Fil-każ ta' estensjoni tal-ftehim ta' shubija, l-EIT għandu jwettaq tali rieżamijiet interim li jkopru l-ewwel tliet snin wara l-estensjoni tiegħu.

Il-Bord tat-Tmexxija għandu jagħmel dawk ir-ieżamijiet interim pubbliċi.

3. Qabel l-iskadenza tal-perjodu ta' seba' snin imsemmi fil-paragrafu 1, l-EIT, taħt is-supervizzjoni tal-Bord tat-Tmexxija, għandu jwettaq valutazzjoni komprensiva tal-prestazzjoni u l-attivitajiet ta' kull KKI, bl-appoġġ ta' esperti indipendenti esterni.

4. Wara li jikkonsulta lill-MSRG, il-Bord tat-Tmexxija jista' jestendi l-ftehim ta' shubija għal perjodu ulterjuri ta' mhux aktar minn seba' snin jew iwaqqaf il-kontribuzzjoni finanzjarja tal-EIT u ma jestendix il-ftehim ta' shubija ma' KKI abbażi ta':

- (a) l-eżitu tar-rieżami interim imsemmi fl-ewwel subparagrafu tal-paragrafu 2; u
- (b) l-eżitu ta' valutazzjoni komprensiva msemmija fil-paragrafu 3.

L-EIT għandu jinforma lill-Parlament Ewropew u lill-Kunsill qabel ma jestendi l-perjodu ta' seba' snin imsemmi fil-paragrafu 1.

5. Għall-fini li jiġi deċiż jekk il-ftehim ta' shubija ma' KKI jiġix estiż skont il-paragrafu 4, il-Bord tat-Tmexxija għandu jqis il-kriterji għall-implimentazzjoni, il-monitoraġġ u l-evalwazzjoni tas-Shubijiet Ewropej stabbiliti fir-Regolament (UE) 2021/695 u, fir-rigward tal-KKI, il-kwistjonijiet li ġejjin:

- (a) ir-rilevanza tagħhom għall-isfidi globali tal-Unjoni;
- (b) il-valur miżjud tal-Unjoni u r-rilevanza tagħhom fir-rigward tal-oġettivi tal-EIT;
- (c) il-kisba tal-oġettivi tagħhom;
- (d) l-isforzi tagħhom biex jikkoordinaw l-attivitajiet tagħhom ma' inizjattivi rilevanti oħra ta' riċerka u innovazzjoni;
- (e) il-kapaċità tagħhom li jiżguraw ftuħ għal membri godda;
- (f) il-kisbiet tagħhom fir-rigward tal-fatt li jattiraw membri godda mill-Unjoni kollha;
- (g) il-konformità tagħhom mal-prinċipji ta' governanza tajba;
- (h) l-isforzi u r-riżultati tagħhom fit-tfassil u l-implimentazzjoni ta' miżuri u attivitajiet sensitivi għal kwistjonijiet ta' ġeneru; u
- (i) il-kapaċità tagħhom li jiżviluppaw ekosistemi tal-innovazzjoni sostenibbli u l-livell miksub ta' sostenibbiltà finanzjarja.

6. F'każ li l-monitoraġġ kontinwu, rieżami interim jew il-valutazzjoni komprensiva ta' KKI imsemmija fil-paragrafu 2 u 3 turi progress inadegwat f'oqsma msemmija fl-Artikolu 10 jew nuqqas ta' valur miżjud tal-Unjoni, il-Bord tat-Tmexxija għandu jiehu l-miżuri korrettivi xierqa, fosthom it-tnaqqis, il-modifika jew l-irtirar tal-kontribuzzjoni finanzjarja tal-EIT jew it-tmiem tal-ftehim ta' shubija.

7. L-EIT, taht is-supervizjoni tal-Bord tat-Tmexxija, għandu jwettaq rieżami finali tal-prestazzjoni u l-attivitajiet tal-KKI qabel l-iskadenza tal-ftehim ta' shubija. Soġġett għall-eżitu pożittiv ta' rieżami finali qabel l-iskadenza tal-ftehim qafas ta' shubija, l-EIT jista' jikkonkludi memorandum ta' kooperazzjoni ma' KKI.

Artikolu 12

Memorandum ta' kooperazzjoni

1. Id-durata, il-kontenut u l-istruttura tal-memorandum ta' kooperazzjoni għandhom jiġu stabbiliti mill-Bord tat-Tmexxija, b'kont meħud ta' studju fil-fond u indipendenti. L-istudju għandu jinkludi valutazzjoni tal-isforzi tal-KKI biex tikseb sostenibbiltà finanzjarja, id-dhul iġġenerat u l-prospettiva finanzjarja tal-KKI. Barra minn hekk, il-valutazzjoni għandha tidentifika kwalunkwe attività li l-kontinwazzjoni tagħha tista' tkun f'riskju minhabba nuqqas ta' riżorsi.

2. Il-memorandum ta' kooperazzjoni għandu jinkludi:

- (a) id-drittijiet u l-obbligi marbuta mal-kontinwazzjoni tal-attivitajiet tat-triangolu tal-gharfien kif ukoll iż-żamma tal-ekosistema u n-network tal-KKI;
- (b) il-kundizzjonijiet għall-użu tal-marka tal-EIT u l-partecipazzjoni fil-Premijiet tal-EIT u f'inizjattivi oħra organizzati mill-EIT;
- (c) il-kundizzjonijiet għall-anticipazzjoni f'attivitajiet ta' edukazzjoni għolja u ta' taħriġ inkluż l-użu tat-tikketta tal-EIT għall-programmi ta' edukazzjoni u taħriġ u għar-relazzjonijiet mal-Komunità ta' Alumni tal-EIT;
- (d) il-kundizzjonijiet għall-partecipazzjoni f'seħiet kompetittivi tal-EIT għal xi attivitajiet speċifiċi, inklużi l-attivitajiet trasversali tal-KKI u s-servizzi kondiviżi;
- (e) kundizzjonijiet għal appoġġ addizzjonali mill-EIT għal attivitajiet ta' koordinazzjoni transnazzjonali fost iċ-ċentri ta' kolokazzjoni b'valur miżjud għoli tal-Unjoni.

3. Fejn ma jiġi konkluz ebda memorandum ta' kooperazzjoni, il-KKI ma għandhiex tuża l-marka tal-EIT għall-attivitajiet tagħha.

Artikolu 13

Lawrji u diplomi

1. Il-lawrji u d-diplomi relatati mal-attivitajiet tal-edukazzjoni għolja msemmijin fil-punt (c) tal-Artikolu 7(1) għandhom jingħataw minn istituzzjonijiet tal-edukazzjoni għolja parteċipanti u fornituri tal-edukazzjoni u t-taħriġ vokazzjonali skont ir-regoli u l-proċeduri ta' akkreditazzjoni nazzjonali. Il-ftehimiet ta' shubija, il-ftehimiet ta' għotja u l-memoranda ta' kooperazzjoni bejn l-EIT u l-KKI għandhom jipprevedu li dawn il-lawrji u d-diplomi jiġu indikati wkoll bħala lawrji u diplomi tal-EIT.

2. L-EIT għandu jhegġeġ lill-istituzzjonijiet tal-edukazzjoni għolja parteċipanti u lill-fornituri tal-edukazzjoni u t-taħriġ vokazzjonali biex:

- (a) jagħtu lawrji u diplomi kongunti jew multipli, li jkunu jirriflettu n-natura integrata tal-KKI, li jstgħu jingħataw ukoll minn istituzzjoni tal-edukazzjoni għolja waħda jew fornitur wieħed tal-edukazzjoni u t-taħriġ vokazzjonali;
- (b) ixerrdu l-aqwa prassi dwar kwistjonijiet orizzontali;
- (c) jippromwovu u jirreklamaw it-tikketta tal-EIT fit-taħriġ u d-diplomi tagħhom;
- (d) jiżviluppaw strateġiji differenti bl-għan li jippromwovu kooperazzjoni effettiva ma' ekosistemi tal-innovazzjoni u ma' negozji u li jrawmu mentalità intraprenditorjali;
- (e) joħolqu programmi li jiffukaw fuq it-tagħlim tul il-ħajja u ċ-ċertifikazzjoni;

- (f) jaghtu attenzjoni speċjali lill-bilanċ bejn il-ġeneri u lil approċċi sensittivi għal kwistjonijiet ta' ġeneru, b'mod partikolari f'oqsma fejn in-nisa għadhom sottorappreżentati, bħat-teknoloġija tal-informazzjoni u l-komunikazzjoni, ix-xjenza, it-teknoloġija, l-inġinerija u l-matematika;
- (g) iqisu:
 - (i) l-azzjoni tal-Unjoni meħuda skont l-Artikoli 165 u 166 tat-TFUE;
 - (ii) l-azzjoni meħuda fil-kuntest tal-Qasam Ewropew tal-Edukazzjoni Għolja.

Artikolu 14

L-indipendenza operazzjonali tal-EIT u l-konsistenza mal-azzjoni tal-Unjoni, tal-Istati Membri jew intergovernattiva

1. L-EIT għandu jwettaq l-attivitajiet tiegħu indipendentement mill-awtoritajiet nazzjonali u l-perssonijiet esterni, filwaqt li jiżgura li tali attivitajiet ikunu konsistenti, permezz ta' koordinazzjoni, ma' azzjoni u strumenti oħrajn li għandhom jiġu implimentati fil-livell tal-Unjoni, b'mod partikolari fl-oqsma tal-edukazzjoni għolja, ir-riċerka u l-innovazzjoni.

2. L-EIT għandu jfittex ukoll sinerġiji u komplementarjetajiet billi jqis kif xieraq il-politiki u l-inizjattivi fil-livelli reġjonali, nazzjonali u intergovernattivi sabiex iħaddem l-aqwa prassi, il-kunċetti stabbiliti sew u r-riżorsi eżistenti.

Il-Kummissjoni għandha toffri lill-EIT l-appoġġ meħtieġ kollu fl-istabbiliment ta' sinerġiji u komplementarjetajiet xierqa ma' attivitajiet oħra mwettqa fl-ambitu tar-Regolament (UE) 2021/695, kif ukoll ma' inizjattivi u programmi oħra tal-Unjoni, filwaqt li tevita d-duplikazzjoni.

Il-Kummissjoni għandha tipprovdi rakkomandazzjonijiet lill-EIT dwar kif inaqqas il-piż amministrattiv fuq il-KKI.

Artikolu 15

L-istatus ġuridiku

1. L-EIT għandu jkun korp tal-Unjoni u għandu jkollu personalità ġuridika. F'kull Stat Membru, għandu jgawdi l-aktar kapaciċitajiet ġuridiċi estensivi possibbli mogħtija lill-persuni ġuridiċi skont id-dritt nazzjonali. B'mod partikolari, għandu jkun jista' jakkwista u jiddisponi minn proprjetà mobbli jew immobbli u jkun parti fi proċedimenti legali.

2. Il-Protokoll Nru 7 dwar il-privileġġi u l-immunitajiet tal-Unjoni Ewropea anness mat-TUE u mat-TFUE għandu japplika għall-EIT.

Artikolu 16

Ir-responsabbiltà

1. L-EIT għandu jkun unikament responsabbli li jwettaq l-obbligi tiegħu.

2. Ir-responsabbiltà kuntrattwali tal-EIT għandhom jirregolawha d-dispożizzjonijiet kuntrattwali rilevanti u l-liġi applikabbli għall-kuntratt inkwistjoni.

Il-Qorti tal-Ġustizzja tal-Unjoni Ewropea (il-'Qorti tal-Ġustizzja') għandu jkollha l-ġuriżdizzjoni skont kwalunkwe klawżola ta' arbitraġġ li tinsab f'kuntratt konkluz mill-EIT.

3. Fil-każ tar-responsabbiltà mhux kuntrattwali, l-EIT għandu jagħmel tajjeb, skont il-prinċipji ġenerali komuni għal-liġijiet tal-Istati Membri, għal kull hsara li jikkaguna jew li jikkagunaw il-membri tal-persunal tiegħu waqt il-qadi ta' dmirijiethom.

Il-Qorti tal-Ġustizzja għandu jkollha l-ġuriżdizzjoni fi kwalunkwe tilwima relatata ma' kumpens għal din il-hsara.

4. Kwalunkwe hlas mill-EIT li jkopri r-responsabbiltà msemmija fil-paragrafi 2 u 3 u l-kostijiet u l-ispejjeż imġarrba b'rabta magħha għandhom jitqiesu bħala nefqa tal-EIT u għandhom jiġu koperti mir-riżorsi tal-EIT.

5. Il-Qorti tal-Ġustizzja għandu jkollha l-ġurisdizzjoni fl-azzjonijiet miġjuba kontra l-EIT skont l-Artikoli 263 u 265 tat-TFUE.

Artikolu 17

Trasparenza u aċċess għad-dokumenti

1. L-EIT u l-KKI għandhom jiżguraw li l-attivitajiet tagħhom jitwettqu b'livell għoli ta' trasparenza. B'mod partikolari, l-EIT u l-KKI għandhom jistabbilixxu sit web aċċessibbli u minghajr ħlas li jipprovdi informazzjoni dwar l-attivitajiet tagħhom u l-opportunitajiet li joffru, b'mod partikolari fir-rigward ta' sejhiet miftuħa.

2. L-EIT u l-KKI għandhom iqiegħdu għad-dispożizzjoni informazzjoni dettaljata dwar sejhiet għal proposti mahruġa minnhom, inkluża l-informazzjoni dwar il-proċessi ta' evalwazzjoni tagħhom u r-riżultati minn daww is-sejhiet għal proposti. Dik l-informazzjoni għandha titqiegħed għad-dispożizzjoni b'mod f'waqtu, li jista' jitfittex u traċċabbli fil-bażijiet tad-data online komuni rilevanti tal-proġetti ta' riċerka u innovazzjoni ffinanzjati mill-Unjoni, skont ir-Regolament (UE) 2021/695.

3. Qabel ma johroġ sejhiet għal proposti għall-għażla tal-KKI, l-EIT għandu jagħmel pubbliċi r-regoli ta' proċedura tiegħu, ir-regoli finanzjarji speċifiċi tiegħu msemmija fl-Artikolu 23(1) u l-kriterji għall-għażla tal-KKI msemmija fl-Artikolu 9.

4. L-EIT għandu jagħmel pubbliku minghajr dewmien id-dokument uniku tal-programmazzjoni tiegħu u r-rapport annwali konsolidat tal-attivitajiet imsemmija fl-Artikolu 19.

5. Minghajr preġudizzju għall-paragrafi 6 u 7, l-EIT ma għandux jiżvela lil partijiet terzi informazzjoni kunfidenzjali li jkun iċċieva u li għaliha jkun intalab, u jkun ġustifikat, trattament kunfidenzjali.

6. Il-membri tal-korpi tal-EIT għandhom ikunu soġġetti għar-rekwiżit tal-kunfidenzjalità msemmi fl-Artikolu 339 tat-TFUE.

L-informazzjoni miġbura mill-EIT skont dan ir-Regolament għandha tkun soġġetta għar-Regolament (UE) 2018/1725 tal-Parlament Ewropew u tal-Kunsill ⁽¹¹⁾.

7. Ir-Regolament (KE) Nru 1049/2001 tal-Parlament Ewropew u tal-Kunsill ⁽¹²⁾ għandu japplika għad-dokumenti miżmuma mill-EIT.

8. Ir-Regolament tal-Kunsill Nru 1 ⁽¹³⁾ għandu japplika għall-EIT. Is-servizzi tat-traduzzjoni meħtieġa għall-funzjonament tal-EIT għandhom jiġu pprovduti miċ-Ċentru tat-Traduzzjoni għall-korpi tal-Unjoni Ewropea, stabbilit bir-Regolament tal-Kunsill (KE) Nru 2965/1994 ⁽¹⁴⁾.

Artikolu 18

L-iffinanzjar tal-KKI

1. Il-KKI għandhom jiġu ffinanzjati, b'mod partikolari, mis-sorsi li ġejjin:

(a) kontribuzzjonijiet mingħand organizzazzjonijiet shab, bħala sors sostanzjali ta' finanzjament;

(b) kontribuzzjonijiet volontarji mingħand l-Istati Membri, pajjiżi assoċjati jew pajjiżi terzi jew awtoritajiet pubbliċi oħra fi hdan daww l-Istati Membri jew il-pajjiżi;

⁽¹¹⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁽¹²⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

⁽¹³⁾ Ir-Regolament tal-Kunsill Nru 1 tal-15 ta' April 1958 li jistabbilixxi l-lingwi li għandhom jintużaw mill-Komunità Ekonomika Ewropea (ĠU L 7, 6.10.1958, p. 385).

⁽¹⁴⁾ Ir-Regolament tal-Kunsill (KE) Nru 2965/1994 tat-28 ta' Novembru 1994 li jistabbilixxi Ċentru tat-Traduzzjoni għall-entitajiet tal-Unjoni Ewropea (ĠU L 314, 7.12.1994, p. 1).

- (c) kontribuzzjonijiet minghand entitajiet jew istituzzjonijiet internazzjonali;
 - (d) dhul iġġenerat mill-assi proprji u l-attivitajiet tal-KKI stess u r-royalties mid-drittijiet tal-proprjetà intellettuali;
 - (e) dotazzjonijiet ta' kapital;
 - (f) wirt, donazzjonijiet u kontribuzzjonijiet minghand individwi, istituzzjonijiet, fondazzjonijiet jew xi entitajiet nazzjonali ohra stabbiliti fl-ambitu tad-dritt nazzjonali;
 - (g) il-kontribuzzjoni finanzjarja mill-EIT;
 - (h) strumenti finanzjarji, inklużi dawk iffinanzjati mill-baġit ġenerali tal-Unjoni.
2. Il-kundizzjonijiet tal-aċċess għall-kontribuzzjoni finanzjarja mill-EIT għandhom jiġu stabbiliti fir-regoli finanzjarji tal-EIT imsemmija fl-Artikolu 23(1).
3. L-impenji baġitarji għall-azzjonijiet li jestendu għal aktar minn sena finanzjarja waħda jistgħu jinqasmu fuq diversi snin f'pagamenti annwali, soġġetti għal monitoraġġ xieraq tal-bżonnijiet finanzjarji stmati tal-KKI li jridu jiġu stabbiliti fuq bażi annwali.
4. Il-kontribuzzjoni finanzjarja tal-EIT lill-KKI tista' tkopri sa 100 % tal-ispejjeż eliġibbli totali tal-attivitajiet ta' valur miżjud tal-KKI fil-fażijiet inizjali tat-terminu tal-KKI. Tali kontribuzzjoni għandha tonqos gradwalment maż-żmien skont ir-rati ta' finanzjament stabbiliti fl-ASI.
5. Il-KKI u l-organizzazzjonijiet shab tagħhom jistgħu japplikaw għal finanzjament tal-Unjoni, b'mod partikolari fil-qafas tal-programmi u l-fondi tal-Unjoni, skont ir-regoli rilevanti. Tali finanzjament ma għandhomx ikopru l-ispejjeż li jkunu diġà ġew iffinanzjati fl-ambitu ta' programm ieħor tal-Unjoni.
6. Il-kontribuzzjonijiet minghand organizzazzjonijiet shab biex jiffinanzjaw il-KKI għandhom jiġu determinati skont ir-rati ta' finanzjament imsemmija fil-paragrafu 4 ta' dan l-Artikolu u jkunu jirriflettu l-istrategġija tal-KKI biex tinkiseb is-sostenibbiltà finanzjarja.
7. L-EIT għandu jistabbilixxi mekkanizmu ta' allokazżjoni bbażat fuq il-prestazzjoni biex jagħti l-kontribuzzjoni finanzjarja tiegħu lill-KKI. Dan għandu jinkludi valutazzjoni tal-pjanijiet ta' direzzjoni tan-negozju u tal-prestazzjoni tal-KKI kif imkejla b'monitoraġġ kontinwu skont l-Artikolu 10 u kif stabbilit fl-ASI.

Artikolu 19

Programmazzjoni u rappurtar

1. L-EIT għandu jadotta dokument uniku ta' programmazzjoni ibbażat fuq l-ASI, skont ir-regoli finanzjarji tiegħu msemmija fl-Artikolu 23(1), li jkun fih dan li ġej:
- (a) dikjarazzjoni tal-prijoritajiet ewlenin u l-inizjattivi ppjanati tal-EIT u tal-KKI;
 - (b) stima tal-htigijiet u s-sorsi finanzjarji;
 - (c) stima tal-htigijiet ta' persunal li jirriżultaw minn kompiti godda;
 - (d) metodi, ghodod u indikaturi kwalitattivi u kwantitattivi xierqa għall-monitoraġġ tal-attivitajiet tal-EIT u tal-KKI, bl-użu ta' approċċ orjentat lejn l-impatt u bbażat fuq il-prestazzjoni;
 - (e) komponenti ohra kif stabbiliti fir-regoli finanzjarji tiegħu.
2. L-EIT għandu jadotta rapport annwali konsolidat tal-attività, li għandu jinkludi informazzjoni komprensiva dwar l-attivitajiet li wettqu l-EIT u l-KKI tul is-sena kalendarja preċedenti u dwar il-kontribut tal-EIT għall-oġġettivi ta' Orizzont Ewropa, u għall-politiki u l-oġġettivi tal-Unjoni dwar l-innovazzjoni, ir-riċerka u l-edukazzjoni. Ir-rapport annwali konsolidat tal-attività għandu jivvaluta r-riżultati fir-rigward tal-oġġettivi, l-indikaturi u l-iskeda taż-żmien stabbiliti, ir-riskji assoċjati mal-attivitajiet imwettqa, l-użu tar-riżorsi, inkluża l-kontribuzzjoni tiegħu għall-mira tal-integrazzjoni tal-kwistjonijiet klimatiċi fl-ambitu tar-Regolament (UE) 2021/695 diżaggregata skont il-KKI, u l-operat ġenerali tal-EIT. Ir-rapport annwali konsolidat tal-attività għandu jinkludi informazzjoni komprensiva ulterjuri skont ir-regoli finanzjarji tal-EIT.

Sad-29 ta' Mejju 2022 u fuq bażi annwali minn hemm 'il quddiem, id-Direttur għandu jippreżenta r-rapport annwali konsolidat tal-attività lill-kumitati kompetenti tal-Parlament Ewropew.

Artikolu 20

Monitoraġġ u evalwazzjoni tal-EIT

1. L-EIT għandu jiżgura li l-attivitàjiet tiegħu, inkluż dawk immexxija permezz tal-KKI, għandhom ikunu soġġetti għal monitoraġġ sistematiku u kontinwu u għal evalwazzjoni perijodika indipendenti skont ir-regoli finanzjarji tiegħu, biex ikunu żgurati eżitu tal-aqwa kwalità, eċċellenza xjentifika u l-aktar użu effiċjenti tar-riżorsi. L-eżiti tal-monitoraġġ u tal-evalwazzjonijiet għandhom isiru pubbliċi.

2. Il-Kummissjoni, bl-assistenza ta' esperti esterni indipendenti u b'kont meħud tal-fehmiet tal-partijiet ikkonċernati, għandha twettaq, fil-hin, evalwazzjoni interim u finali tal-EIT u tal-KKI. Dawk l-evalwazzjonijiet għandhom jikkontribwixxu għall-evalwazzjonijiet ta' Orizzont Ewropa previsti fl-Artikolu 52 tar-Regolament (UE) 2021/695.

Dawk l-evalwazzjonijiet għandhom jeżaminaw kif l-EIT jissodisfa l-missjoni u l-oġġettivi tiegħu u jkopru l-attivitàjiet tal-EIT u tal-KKI. Għandhom jivvalutaw il-valur miżjud tal-Unjoni tal-EIT, l-impatt fl-Unjoni kollha u l-impatt tal-attivitàjiet tal-RIS, il-ftuh, l-effikaċja, l-effiċjenza u r-rilevanza tal-attivitàjiet imwettqa tal-EIT u l-konsistenza u l-komplementarjetà tagħhom ma' politiki rilevanti tal-Unjoni u nazzjonali, inkluż is-sinerġiji ma' partijiet oħra ta' Orizzont Ewropa, b'mod partikolari s-Shubijiet Ewropej u l-missjonijiet l-oħra u l-EIC.

L-evalwazzjoni interim għandha tivvaluta wkoll, inter alia, ir-riżultat u l-impatti tal-inizjattiva pilota tal-edukazzjoni għolja, l-effikaċja tal-istrategġiji tas-sostenibbiltà finanzjarja tal-KKI u l-kollaborazzjoni bejn l-EIT u l-korpi ta' implimentazzjoni taħt il-Pilastru III "Ewropa Innovattiva" ta' Orizzont Ewropa. F'dak ir-rigward, l-evalwazzjonijiet tal-EIT għandhom jikkontribwixxu għall-evalwazzjonijiet ta' Orizzont Ewropa, anke fid-dawl ta' valutazzjoni sistematika tal-Pilastru III "Ewropa Innovattiva" ta' Orizzont Ewropa, b'mod partikolari fir-rigward tal-punt uniku ta' servizz għall-innovazzjoni.

3. Il-Kummissjoni tista' twettaq evalwazzjonijiet oħra dwar temi jew suġġetti ta' rilevanza strateġika, bl-ghajnuna ta' esperti esterni indipendenti magħżula abbażi ta' proċess trasparenti, biex teżamina l-progress li għamel l-EIT fir-rigward tal-oġġettivi stabbiliti, tidentifika l-fatturi li jikkontribwixxu għall-implimentazzjoni tal-attivitàjiet u tidentifika l-aħjar prassi. Billi twettaq dawn l-evalwazzjonijiet ulterjuri, il-Kummissjoni għandha tikkunsidra bis-shih il-piż amministrattiv fuq l-EIT u l-KKI.

4. Il-Kummissjoni għandha tikkomunika r-riżultati tal-evalwazzjonijiet, flimkien mal-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. Il-Bord tat-Tmexxija għandu jqis is-sejbiet tal-evalwazzjonijiet fit-twettiq tal-programmi u l-operazzjonijiet tal-EIT.

Artikolu 21

Il-baġit tal-EIT

1. Id-dhul tal-EIT għandu jikkonsisti f'kontribuzzjoni mill-Unjoni. Id-dhul tal-EIT jista' jinkludi wkoll kontribuzzjonijiet minghand sorsi privati u pubbliċi oħra.

Il-kontribuzzjoni tal-Unjoni għandha tiġi pprovduta minn kontribuzzjoni finanzjarja minn Orizzont Ewropa bl-ammont stabbilit ta' EUR 2 726 000 000 fi prezzijiet attwali, b'ammont addizzjonali ta' EUR 210 000 000 fi prezzijiet kostanti tal-2018, għall-perjodu 2021-2017.

L-EIT jista' jirċievi riżorsi finanzjarji addizzjonali minn programmi oħra tal-Unjoni.

2. Il-kontribuzzjoni finanzjarja tal-EIT lill-KKI għandha tiġi pprovduta mill-kontribuzzjoni tal-Unjoni msemmija fil-paragrafu 1.

*Artikolu 22***Thejġija u adożżjoni tal-baġit annwali tal-EIT**

1. Il-kontenut u l-istruttura tal-baġit tal-EIT għandhom ikunu stabbiliti skont ir-regoli finanzjarji tiegħu. In-nefqa tal-EIT għandha tinkludi ir-remunerazzjoni tal-persunal, l-ispejjeż amministrattivi u infrastrutturali u n-nefqa operattiva. L-ispejjeż amministrattivi għandhom jinżammu minimi. Il-baġit tal-EIT għandu jkun ibbilanċjat f'termini ta' dhul u nefqa.
2. Id-Direttur għandu jfassal abbozz ta' stima tad-dhul u tan-nefqa tal-EIT għas-sena finanzjarja sussegwenti u għandu jgħaddiha lill-Bord tat-Tmexxija.
3. Il-Bord tat-Tmexxija għandu jadotta l-abbozz ta' stima tad-dhul u tan-nefqa tal-EIT, flimkien ma' abbozz ta' tabella tal-persunal, u għandu jgħaddihom bħala parti mid-dokument uniku ta' programmazzjoni sad-data speċifikata fir-regoli finanzjarji tal-EIT lill-Parlament Ewropew, lill-Kunsill u lill-Kummissjoni.
4. Il-Bord tat-Tmexxija għandu jadotta l-baġit tal-EIT. Il-baġit tal-EIT għandu jsir finali wara l-adożżjoni finali tal-baġit generali tal-Unjoni. Meta jkun xieraq, għandu jiġi aġġustat skont dan.
5. Il-Bord tat-Tmexxija, mill-aktar fis possibbli, għandu jinnotifika lill-awtorità baġitarja dwar l-intenzjoni tiegħu li jimplimenta xi proġett li jista' jkollu implikazzjonijiet finanzjarji sinifikanti għall-finanzjament tal-baġit tal-EIT, b'mod partikolari l-proġetti li għandhom x'jaqsmu mal-proprietà bħall-kiri jew ix-xiri tal-bini. Għandu jinforma kif xieraq lill-Kummissjoni.
6. Kwalunkwe modifika sostanzjali tal-baġit tal-EIT għandha ssegwi l-istess proċedura.

*Artikolu 23***Implimentazzjoni u kontroll tal-baġit**

1. L-EIT għandu jadotta r-regoli finanzjarji tiegħu skont l-Artikolu 70(3) tar-Regolament Finanzjarju. Għandha tiġi kkunsidrata kif xieraq il-htieġa ta' flessibilità operattiva xierqa sabiex l-EIT ikun jista' jikseb l-oġettivi tiegħu u jattira u jżomm is-shab fis-settur privat.
2. Il-kontribuzzjoni finanzjarja lill-EIT minn Orizzont Ewropa u programmi oħra tal-Unjoni għandha tiġi implimentata skont ir-regoli ta' dawk il-programmi.
3. Id-Direttur għandu jimplimenta l-baġit tal-EIT.
4. Il-kontijiet tal-EIT għandhom jiġu kkonsolidati mal-kontijiet tal-Kummissjoni.

*Artikolu 24***Il-protezzjoni tal-interessi finanzjarji tal-Unjoni**

1. Bil-ħsieb li jkunu miġġielda l-frodi, il-korruzzjoni u atti illegali oħra, ir-Regolament (UE, Euratom) Nru 883/2013 tal-Parlament Ewropew u tal-Kunsill ⁽¹⁵⁾ għandu japplika għall-EIT.
2. L-EIT għandu jaderixxi għall-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew Kontra l-Frodi (OLAF) ⁽¹⁶⁾. Il-Bord tat-Tmexxija għandu jifformalizza dik l-ażerjoni u jadotta l-miżuri meħtieġa biex jgħin lill-OLAF iwettaq l-investigazzjonijiet interni.

⁽¹⁵⁾ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁽¹⁶⁾ ĠU L 136, 31.5.1999, p. 15.

3. Id-deċiżjonijiet kollha adottati u l-ftehimiet ta' shubija jew il-ftehimiet ta' ghotja konkluzi mill-EIT għandhom jipprevedu esplicitament li l-OLAF u l-Qorti tal-Awdituri jistgħu jwettqu spezzjonijiet fuq il-post tad-dokumenti tal-kuntratturi u tas-sottokuntratturi li rċeww fondi tal-Unjoni, inkluż fl-istabbilimenti tal-benefiċjarji finali.

Artikolu 25

Ix-xoljiment tal-EIT

Fil-każ tax-xoljiment tal-EIT, dan għandu jsir taht is-superviżjoni tal-Kummissjoni skont il-ligijiet applikabbli. Il-ftehimiet ta' shubija jew il-ftehimiet ta' ghotja mal-KKI għandhom jistabbilixxu d-dispożizzjonijiet xierqa.

Artikolu 26

Rieżami

Sal-31 ta' Diċembru 2026, il-Kummissjoni, abbażi tar-riżultati tal-evalwazzjonijiet imsemmija fl-Artikolu 20(2) u (3), għandha tipprezenta, fejn xieraq, kwalunkwe proposta għal emendi għal dan ir-Regolament li tqis li tkun meħtieġa, b'mod partikolari fir-rigward tal-missjoni u l-oġġettivi tal-EIT stabbiliti fl-Artikolu 3 u bil-ħsieb li l-baġit tal-EIT jiġi estiż lil hinn mill-perjodu speċifikat fl-Artikoli 3 u 21 skont il-programm qafas rilevanti tal-Unjoni għar-riċerka u l-innovazzjoni.

Artikolu 27

Thassir

Ir-Regolament (KE) Nru 294/2008 hu mħassar mit-28 ta' Mejju 2021, bl-eċċezzjoni tal-Artikoli 3 u 5, l-Artikolu 6(1) u l-Artikoli 7, 14, 17 u 19 tiegħu, li għandhom jiġihassru b'effett mill-1 ta' Jannar 2021.

Ir-referenzi għar-Regolament imħassar għandhom jinftehm u bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness III.

Artikolu 28

Dhul fis-seħh u applikazzjoni

Dan ir-Regolament għandu jidhul fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-Artikoli 3, 4 u 6, l-Artikolu 7(1) u (3), u l-Artikoli 8, 9, 18 u 21 għandhom japplikaw mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Mejju 2021.

Għall-Parlament Ewropew
Il-President
D. M. SASSOLI

Għall-Kunsill
Il-President
A. P. ZACARIAS

ANNEX I

STATUTI TAL-ISTITUT EWROPEW TAL-INNOVAZZJONI U T-TEKNOLOĠIJA

TAQSIMA 1

KOMPOŻIZZJONI TAL-BORD TAT-TMEXXIJA

1. Il-Bord tat-Tmexxija għandu jkun magħmul minn 15-il membru, mahtura mill-Kummissjoni, b'mod trasparenti, li jipprovdi bilanċ bejn dawk b'esperjenza fl-oqsma tal-edukazzjoni għolja, ir-riċerka, l-innovazzjoni jew in-negozju. Dik il-hatra għandha ssir wara sejha miftuħa għal espressjonijiet ta' interess. Il-mandat tal-membri tal-Bord tat-Tmexxija għandu jkun ta' erba' snin. Il-Kummissjoni tista' testendi l-mandat darba b'perjodu ta' sentejn fuq proposta tal-Bord tat-Tmexxija.

Meta tahtar il-membri tal-Bord tat-Tmexxija, il-Kummissjoni għandha tagħmel hilitha biex tiżgura rappreżentanza bilanċjata ta' dawk bl-esperjenza fl-oqsma tal-edukazzjoni għolja (inklużi l-edukazzjoni u t-taħriġ vokazzjonali), fir-riċerka, fl-innovazzjoni u fin-negozju kif ukoll bilanċ bejn il-ġeneri u ġeografiku u rikonoxximent tal-ambjent tal-edukazzjoni għolja, ir-riċerka u l-innovazzjoni madwar l-Unjoni.

Fejn mehtiegħ, il-Bord tat-Tmexxija għandu jibgħat lill-Kummissjoni lista ta' kandidati għall-fini tal-hatra ta' membru jew membri. Il-kandidati fil-lista għandhom jintgħażlu abbażi tar-riżultat ta' proċedura trasparenti u miftuħa mibdija mill-EIT.

Il-Kummissjoni għandha tahtar il-membri jew il-membri skont il-proċedura stabbilita fl-ewwel, fit-tieni u fit-tielet paragrafi u tinforma lill-Parlament Ewropew u lill-Kunsill dwar il-proċeduri tal-għażla u tal-hatra finali ta' dawk il-membri tal-Bord tat-Tmexxija.

F'każ li membru ma jkunx jista' jibqa' sat-tmiem tal-mandat tiegħu, għandu jinhatar membru sostitut permezz tal-proċedura stabbilita fl-ewwel, fit-tieni u fit-tielet paragrafi sabiex jikkompleta l-mandat tal-membri li ma jkunx jista' jibqa' sat-tmiem. Membru sostitut li jkun serva għal perjodu ta' inqas minn sentejn jista' jinhatar mill-ġdid mill-Kummissjoni għal mandat addizzjonali ta' erba' snin fuq talba tal-Bord tat-Tmexxija.

Il-Kummissjoni għandha tahtar tliet membri addizzjonali fil-Bord tat-Tmexxija biex sad-29 ta' Novembru 2022 isiru 15-il membru. Il-membri tal-Bord tat-Tmexxija mahtura qabel it-28 ta' Mejju 2021 għandhom jikkompletaw il-mandat tagħhom li ma jiġgeddidx.

F'ċirkostanzi eċċezzjonali u ġustifikati kif dovut, b'mod partikolari sabiex tinzamm l-integrità tal-Bord tat-Tmexxija, il-Kummissjoni tista', fuq inizjattiva proprja, twaqqaf il-mandat ta' membru tal-Bord tat-Tmexxija.

2. Il-membri tal-Bord tat-Tmexxija għandhom jaġixxu fl-interessi tal-EIT, jissalvagwardjaw l-missjoni u l-oġġettivi, l-identità, l-awtonomija u l-koerenza tiegħu, b'mod indipendenti u trasparenti.
3. Il-Bord tat-Tmexxija jista' jistieden lil Membru tal-Bord tal-EIC jew lil partijiet ikkonċernati oħra biex jattendu l-laqgħat tiegħu bħala osservaturi.
4. Meta jwettaq ir-responsabbiltajiet tiegħu, il-Bord tat-Tmexxija għandu jaġixxi taht is-supervizjoni tal-Kummissjoni fl-implimentazzjoni tal-missjoni u l-oġġettivi tal-EIT stabbiliti fl-Artikolu 3.

TAQSIMA 2

RESPONSABBILTAJIET TAL-BORD TAT-TMEXXIJA

1. Il-Bord tat-Tmexxija, fl-eżerċitar tar-responsabbiltà tiegħu li jmxxi u jimmonitorja l-attivitajiet tal-EIT u tal-KKI, għandu jiehu deċizzjonijiet strateġiċi. B'mod partikolari, huwa għandu:
 - (a) wara li jikkonsulta lill-KKI eżistenti u jqijs l-opinjoni tagħhom, jadotta l-kontribut tal-EIT għall-proposta tal-Kummissjoni dwar l-ASI u jagħmlu pubbliku;

- (b) jadotta d-dokument uniku ta' programmazzjoni, il-baġit, il-kontijiet annwali u l-karta tal-bilanċ u r-rapport annwali konsolidat tal-attività tal-EIT;
 - (c) jadotta kriterji sodi u proċeduri ċari u trasparenti għall-finanzjament ibbażat fuq il-prestazzjoni tal-KKI, li jinkludu d-deċiżjoni dwar l-allokazzjoni massima tal-kontribuzzjoni finanzjarja tal-EIT għalihom, bil-għan tal-implimentazzjoni tal-pjan ta' direzzjoni tan-negozju rilevanti tal-KKI u li jinkisbu l-oġettivi stabbiliti fl-ASI u skont l-Artikolu 10, filwaqt li jitqiesu r-rekwiżiti stabbiliti fl-Artikolu 11(4) u (5), inkluż il-progress tal-KKI fil-kisba tas-sostenibbiltà finanzjarja;
 - (d) jadotta l-proċedura tal-għażla tal-KKI, skont l-Artikolu 9 u l-ASI;
 - (e) jagħżel u jahtar shubija bhala KKI skont il-kondizzjonijiet u l-kriterji stabbiliti fl-Artikolu 9, u jirtira tali hatra fejn xieraq;
 - (f) jawtorizza lid-Direttur biex ihejji, jinnegozja u jikkonkludi ftehimiet ta' shubija u ftehimiet ta' ghotja mal-KKI;
 - (g) jistabbilixxi d-durata, il-kontenut u l-istruttura tal-memoranda ta' kooperazzjoni skont l-Artikolu 12, jagħti mandat u jawtorizza lid-Direttur biex ihejji u jinnegozja memoranda ta' kooperazzjoni mal-KKI u, wara li jkun eżamina l-memoranda ta' kooperazzjoni, jawtorizza lid-Direttur biex jikkonkludihom;
 - (h) jawtorizza lid-Direttur biex jestendi l-ftehimiet ta' shubija mal-KKI lil hinn mill-perjodu stabbilit inizjalment, soġġett għall-eżitu pożittiv tar-rieżami interim u valutazzjoni komprensiva, kif stabbilit fl-ASI, qabel l-iskadenza ta' dak il-perjodu skont l-Artikoli 10 u 11;
 - (i) jawtorizza lid-Direttur biex ihejji, jinnegozja u jikkonkludi ftehimiet ta' ghotja ma' entitajiet ġuridiċi ohra;
 - (j) jadotta proċeduri ta' monitoraġġ u evalwazzjoni effettivi, effiċjenti, trasparenti u kontinwi, inkluż sett sod ta' indikaturi skont l-Artikoli 10, 11, 19 u 20, u jissorvelja l-implimentazzjoni tagħhom mid-Direttur;
 - (k) jiehu l-miżuri korrettivi xierqa fir-rigward tal-KKI sottoproduttori, inkluż it-tnaqqis, l-emendar jew l-irtirar tal-kontribuzzjoni finanzjarja tal-EIT lil dawk il-KKI jew it-tmiem tal-ftehimiet ta' shubija magħhom, abbażi tal-monitoraġġ u l-valutazzjoni tar-riżultati, skont l-oġettivi tal-EIT u l-KKI u l-Artikoli 10, 11 u 18;
 - (l) jinkoraġġixxi lill-KKI jadottaw mudelli operattivi għal ftuħ fil-konfront ta' organizzazzjonijiet shab ġodda;
 - (m) jippromwovi l-EIT fl-Unjoni kollha u fid-dinja, sabiex iżid l-attrazzjoni tagħha, u għal dak il-fini jawtorizza lid-Direttur biex jiffirma memoranda ta' ftehim ma' Stati Membri, pajjiżi assoċjati jew pajjiżi terzi ohra;
 - (n) jiddeċiedi dwar it-tfassil u l-koordinazzjoni ta' azzjonijiet ta' appoġġ imwettqa mill-KKI biex jitwessa' l-impatt tal-EIT fl-Unjoni kollha għall-iżvilupp u l-kapaċità intraprenditorjali u tal-innovazzjoni tal-istituzzjonijiet tal-edukazzjoni għolja, kif ukoll tal-fornituri tal-edukazzjoni u t-taħriġ vokazzjonali fejn xieraq, u l-integrazzjoni tagħhom f'ekosistemi innovattivi, sabiex tissaħħaħ l-integrazzjoni tar-triangolu tal-għarfien;
 - (o) jippromwovi l-holqien ta' sinerġiji bejn l-EIT, inkluż permezz tal-KKI, u l-programmi qafas tal-Unjoni għar-riċerka u l-innovazzjoni, kif ukoll l-iskemi ta' finanzjament nazzjonali u reġjonali.
2. Minbarra d-deċiżjonijiet strateġiċi msemmija fil-punt 1, il-Bord tat-Tmexxija għandu jiehu dawn id-deċiżjonijiet proċedurali u operattivi ohra neċessarji għat-twettiq tal-kompiti tiegħu u tal-attivitajiet tal-EIT. Huwa għandu, b'mod partikolari:
- (a) jadotta r-regoli ta' proċedura tiegħu, u dawk tal-Kumitat Eżekuttiv, kif ukoll ir-regoli finanzjarji speċifiċi tal-EIT;
 - (b) jiddelega kompiti speċifiċi lill-Kumitat Eżekuttiv;
 - (c) jistabbilixxi onorarji xierqa għall-membri tal-Bord tat-Tmexxija u tal-Kumitat Eżekuttiv, li għandhom ikunu konformi ma' remunerazzjoni simili fl-Istati Membri;

- (d) jadotta proċedura miftuħa u trasparenti għall-ghażla tal-membri tal-Kumitat Eżekuttiv;
 - (e) jahtar id-Direttur u, jekk mehtieg, jestendi l-mandat tiegħu jew inehhi lid-Direttur mill-kariga, skont it-Taqsima 5;
 - (f) jahtar l-Uffiċjal tal-Kontabbiltà u l-membri tal-Kumitat Eżekuttiv;
 - (g) jadotta kodiċi ta' kondotta tajba rigward il-kunflitti ta' interess;
 - (h) jistabbilixxi, fejn xieraq, gruppi konsultattivi b'objettiv, kompiti u durata definiti;
 - (i) jistabbilixxi Funzjoni ta' Awditjar Intern skont ir-regoli finanzjarji tal-EIT;
 - (j) jiddeċiedi dwar il-lingwi ta' hidma tal-EIT, filwaqt li jqis il-prinċipji eżistenti dwar il-multilingwiżmu u r-rekwiżiti prattiċi tal-operat tiegħu;
 - (k) isejjah laqgħa annwali ta' livell għoli mal-KKI;
 - (l) jirrapporta dwar il-kooperazzjoni tal-KKI ma' Shubijiet Ewropej oħra.
3. Il-Bord tat-Tmexxija għandu jiehu d-deċiżjonijiet skont ir-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjeg ta' Agenti Oħra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68 ⁽¹⁾ (li ssir referenza għalihom bħala r-"Regolamenti tal-Persunal" u l-"Kondizzjonijiet tal-Impjeg", rispettivament), b'rabta mal-persunal tal-EIT u l-kondizzjonijiet tal-impjeg tiegħu. B'mod partikolari, għandu:
- (a) jadotta l-miżuri ta' implimentazzjoni sabiex ir-Regolamenti tal-Persunal u l-Kondizzjonijiet tal-Impjeg jidhlu fis-seħh, skont l-Artikolu 110(2) tar-Regolamenti tal-Persunal;
 - (b) skont il-punt (c) ta' dan il-punt, jeżerċita, fir-rigward tal-persunal tal-EIT, is-setgħat tal-Awtorità tal-Hatra mogħtija mir-Regolamenti tal-Persunal u l-Awtorità Mogħtija s-Setgħa li Tikkonkludi Kuntratt ta' Impjeg mogħtija mill-Kundizzjonijiet tal-Impjeg (is-"setgħat tal-awtorità tal-hatra");
 - (c) skont l-Artikolu 110(2) tar-Regolamenti tal-Persunal, jadotta deċiżjoni abbażi tal-Artikolu 2(1) tar-Regolamenti tal-Persunal u l-Artikolu 6 tal-Kundizzjonijiet tal-Impjeg, li tiddelega s-setgħat tal-awtorità tal-hatra rilevanti lid-Direttur u li tistabbilixxi l-kundizzjonijiet li skonthom dik id-delega tista' tiġi sospiza filwaqt li d-Direttur ikun awtorizzat jissottodelega dawk is-setgħat;
 - (d) jadotta deċiżjoni biex, f'każ ta' ċirkostanzi eċċezzjonali, jissospendi temporanjament id-delega tas-setgħat tal-awtorità tal-hatra lid-Direttur u lil dawk sottodelegati mid-Direttur u li jeżerċitahom huwa stess jew jiddelegahom lil wiehied mill-membri tiegħu jew lil membru tal-persunal li ma jkunx id-Direttur.

TAQSIMA 3

FUNZJONAMENT TAL-BORD TAT-TMEXXIJA

1. Il-Bord tat-Tmexxija għandu jeleggi l-President tiegħu minn fost il-membri tiegħu. Il-mandat tal-President għandu jkun għal sentejn, li jista' jiġġedded darba.
2. Ir-rappreżentant tal-Kummissjoni għandu jipparteċipa fil-laqgħat tal-Bord tat-Tmexxija, mingħajr ma jkollu d-dritt tal-vot, iżda l-qbil tiegħu għandu jkun rikjest fil-każijiet imsemmija fil-punt 5. Għandu jkollu d-dritt li jissuġġerixxi l-punti tal-aġenda tal-Bord tat-Tmexxija.
3. Id-Direttur għandu jipparteċipa fil-laqgħat tal-Bord tat-Tmexxija, mingħajr ma jkollu d-dritt tal-vot.
4. Il-Bord tat-Tmexxija għandu jadotta deċiżjonijiet b'maġġoranza sempliċi tal-membri li għandhom id-dritt tal-vot.

Madankollu, id-deċiżjonijiet li jaqgħu taht il-punti (1)(a), (b), (c), (d), u (n) tat-Taqsima 2 u l-punti (2)(e) u (j) tat-Taqsima 2, kif ukoll id-deċiżjonijiet li jaqgħu taht il-punt 1 ta' din it-Taqsima għandhom ikunu jehtieġu maġġoranza ta' żewġ terzi tal-membri tal-Bord tat-Tmexxija li għandhom id-dritt tal-vot.

⁽¹⁾ ĠU L 56, 4.3.1968, p. 1.

5. Id-deċiżjonijiet tal-Bord tat-Tmexxija li jaqgħu taħt il-punti (1)(c), (e), (g), (h), (j) u (m), il-punt (2)(c) u l-punt (3)(a) tat-Taqsima 2 għandhom ikunu jehtieġu l-ftehim tal-Kummissjoni, espress mir-rappreżentant tagħha fil-Bord tat-Tmexxija.
6. Il-Bord tat-Tmexxija għandu jitlob l-opinjoni tal-MSRG qabel ma jadotta deċiżjonijiet li jikkonċernaw l-estensjoni jew it-terminazzjoni tal-ftehimiet ta' shubija mal-KKI skont il-punti (1)(h) u (k) tat-Taqsima 2, u dwar il-konklużjoni tal-memorandum ta' kooperazzjoni skont il-punt (1)(g) tat-Taqsima 2.

L-opinjoni msemmija fl-ewwel paragrafu ma għandhiex tkun vinkolanti għall-Bord tat-Tmexxija. Għandha tinhareġ mingħajr dewmien żejjed u fi kwalunkwe każ mhux aktar tard minn xahrejn wara li tkun intalbet.
7. Il-Bord tat-Tmexxija għandu jiltaqa' f'sessjoni ordinarja mill-anqas erba' darbiet fis-sena u f'sessjoni straordinarja meta jitlaqqa' mill-President tiegħu jew fuq talba ta' mill-anqas terz tal-membri kollha tiegħu jew tar-rappreżentant tal-Kummissjoni.

TAQSIMA 4

IL-KUMITAT EŻEKUTTIV

1. Il-Kumitat Eżekuttiv għandu jassisti lill-Bord tat-Tmexxija fit-twettiq tal-kompiti tiegħu.
2. Il-Kumitat Eżekuttiv għandu jkun magħmul minn hames membri, inkluż il-President tal-Bord tat-Tmexxija, li għandu jippresiedi wkoll il-Kumitat Eżekuttiv. L-erba' membri appartni l-President għandhom jintgħażlu mill-Bord tat-Tmexxija minn fost il-membri tiegħu, sabiex ikun hemm bilanċ bejn dawk b'esperjenza fl-oqsma tal-edukazzjoni għolja, ir-riċerka, l-innovazzjoni jew in-negozju. Il-mandat tal-membri tal-Kumitat Eżekuttiv għandu jkun ta' sentejn, u jiġġedded darba.
3. Il-Kumitat Eżekuttiv għandu jhejji l-laqgħat tal-Bord tat-Tmexxija f'kooperazzjoni mad-Direttur.
4. Il-Bord tat-Tmexxija jista' jitlob lill-Kumitat Eżekuttiv biex iwettaq superviżjoni u monitoraġġ tal-implimentazzjoni tad-deċiżjonijiet u tar-rakkomandazzjonijiet tal-Bord tat-Tmexxija.
5. Il-Kumitat Eżekuttiv għandu jhejji d-diskussjoni u l-adozzjoni mill-Bord tat-Tmexxija dwar l-abbozz ta' kontribut tal-EIT għall-proposta tal-Kummissjoni dwar l-ASI. Barra minn hekk, il-Kumitat Eżekuttiv għandu jhejji d-diskussjoni tal-Bord tat-Tmexxija dwar l-abbozz ta' dokument uniku ta' programmazzjoni, l-abbozz ta' rapport annwali konsolidat tal-attività, l-abbozz ta' baġit annwali u l-abbozz ta' kontijiet annwali u l-karta tal-bilanċi qabel ma jitressqu quddiem il-Bord tat-Tmexxija.
6. Id-deċiżjonijiet tal-Kumitat Eżekuttiv għandhom jiġu adottati abbażi tal-maġġoranza tal-membri preżenti. Kull membru għandu jkollu vot wiehed.
7. Ir-rappreżentant tal-Kummissjoni għandu jipparteċipa fil-laqgħat tal-Kumitat Eżekuttiv, mingħajr ma jkollu d-dritt tal-vot. Ir-rappreżentant tal-Kummissjoni għandu jkollu d-dritt li jissuggerixxi l-punti tal-aġenda tal-Kumitat Eżekuttiv.
8. Id-Direttur għandu jipparteċipa fil-laqgħat tal-Kumitat Eżekuttiv, mingħajr ma jkollu d-dritt tal-vot.
9. Il-membri tal-Kumitat Eżekuttiv għandhom jaġixxu fl-interessi tal-EIT, filwaqt li jissalvagwardjaw il-missjoni u l-oġettivi u, l-identità, l-awtonomija u l-koerenza tiegħu, b'mod indipendenti u trasparenti. Għandhom jirrapportaw lill-Bord tat-Tmexxija regolarment dwar id-deċiżjonijiet adottati u l-kompiti assenjati lilhom mill-Bord tat-Tmexxija.

TAQSIMA 5

ID-DIRETTUR

1. Id-Direttur għandu jkun persuna b'kompetenza u reputazzjoni tajba fl-oqsma li fihom jopera l-EIT. Id-Direttur għandu jkun membru tal-persunal tal-EIT u għandu jiġi impjegat bħala aġent temporanju skont il-punt (a) tal-Artikolu 2 tal-Kondizzjonijiet tal-Impjieg.
2. Id-Direttur għandu jinhatar mill-Bord tat-Tmexxija minn lista ta' kandidati proposti mill-Kummissjoni, wara li tkun saret proċedura tal-għażla miftuħa u trasparenti. Bil-ghan li jiġi konkluż il-kuntratt mad-Direttur, l-EIT għandu jiġi rrappreżentat mill-President tal-Bord tat-Tmexxija.
3. Il-mandat tad-Direttur għandu jkun ta' erba' snin. Il-Bord tat-Tmexxija, filwaqt li jaġixxi fuq proposta tal-Kummissjoni li tqis l-evalwazzjoni tagħha tal-prestazzjoni tad-Direttur u l-aħjar interessi tal-EIT kif ukoll il-kompiti u l-isfidi futuri tiegħu, jista' jestendi dak il-mandat darba għal perjodu ta' mhux aktar minn erba' snin. Direttur li l-mandat tiegħu ġie estiż ma għandux jippartecipa fi proċedura tal-għażla oħra għall-istess pożizzjoni.
4. Id-Direttur għandu jitneħħa mill-kariga tiegħu biss b'deċiżjoni tal-Bord tat-Tmexxija, li jkun qed jaġixxi fuq proposta tal-Kummissjoni.
5. Id-Direttur għandu jkun responsabbli għall-operazzjonijiet u għall-ġestjoni ta' kuljum tal-EIT u għandu jkun ir-rappreżentant legali tiegħu. Id-Direttur għandu jagħti rendikont lill-Bord tat-Tmexxija u jgħaddilu rapporti fuq bażi regolari dwar l-iżvilupp tal-attivitajiet tal-EIT u l-attivitajiet li jaqgħu fir-responsabbiltà tiegħu.
6. Id-Direttur għandu b'mod partikolari:
 - (a) jorganizza u jmxexxi l-attivitajiet tal-EIT;
 - (b) jghin lill-Bord tat-Tmexxija u lill-Kumitat Eżekuttiv f'fidmthom, jipprovi s-segretarjat għal-laqqgħat tagħhom u jipprovi l-informazzjoni meħtieġa għat-twettiq ta' dmirijethom;
 - (c) jappoġġja lill-Bord tat-Tmexxija fit-thejjja tal-kontribut tal-EIT għall-proposta tal-Kummissjoni dwar l-ASI;
 - (d) iħejji l-abbozz tad-dokument uniku ta' programmazzjoni, l-abbozz tar-rapport annwali konsolidat tal-attività u l-abbozz tal-baġit annwali biex jiġu ppreżentati lill-Bord tat-Tmexxija;
 - (e) iħejji u jamministra l-proċedura tal-għażla għall-KKI u jiżgura li d-diversi stadji ta' dik il-proċedura jitwettqu b'mod trasparenti u oġġettiv, taħt is-supervizzjoni tal-Bord tat-Tmexxija, filwaqt li jehmeż rapport dettaljat tal-proċedura tal-għażla mar-rapport annwali konsolidat tal-attività msemmi fil-punt (d);
 - (f) iħejji, jinnegożja u jikkonkludi, bl-awtorizzazzjoni tal-Bord tat-Tmexxija, ftehimiet ta' shubija u ftehimiet ta' għotja mal-KKI;
 - (g) iħejji u jinnegożja memoranda ta' kooperazzjoni mal-KKI u, soġġett għall-approvazzjoni finali mill-Bord tat-Tmexxija, jikkonkludihom skont il-punt (1)(a) tat-Taqsima 2;
 - (h) iħejji, jinnegożja u jikkonkludi, bil-qbil tal-Bord tat-Tmexxija, ftehimiet ta' għotja ma' entitajiet ġuridiċi oħra;
 - (i) jorganizza l-laqqgħat tal-forum tal-partijiet ikkonċernati u tal-MSRG u jiżgura komunikazzjoni effettiva magħhom, taħt is-supervizzjoni tal-Bord tat-Tmexxija;
 - (j) jiffirma, bl-awtorizzazzjoni tal-Bord tat-Tmexxija, memoranda ta' qbil ma' Stati Membri, pajjiżi assoċjati jew pajjiżi terzi oħra bil-ghan li jippromwovi l-EIT mad-dinja kollha;
 - (k) jiżgura l-implimentazzjoni ta' proċeduri effikaċi ta' monitoraġġ, valutazzjoni u evalwazzjoni fir-rigward tal-prestazzjoni tal-KKI skont il-punt (1)(j) tat-Taqsima 2, kif ukoll jimplimenta l-miżuri korrettivi deċiżi mill-Bord tat-Tmexxija, skont l-Artikolu 11(6);

- (l) ikun responsabbli għal kwistjonijiet amministrattivi u finanzjarji, skont il-prinċipju tal-ġestjoni finanzjarja tajba, fosthom l-implimentazzjoni tal-baġit tal-EIT, wara li jittiehed kont tal-parir mogħti mill-Funzjoni ta' Awditjar Intern;
 - (m) jippreżenta l-abbozz tal-kontijiet annwali u l-karta tal-bilanċ lill-Funzjoni ta' Awditjar Intern, u sussegwentement lill-Bord tat-Tmexxija;
 - (n) jiżgura li jitwettqu l-obbligi tal-EIT fir-rigward tal-kuntratti u l-ftehimiet konklużi minnu, taħt is-supervizjoni tal-Bord tat-Tmexxija;
 - (o) jiżgura komunikazzjoni effettiva mal-istituzzjonijiet tal-Unjoni, taħt is-supervizjoni tal-Bord tat-Tmexxija;
 - (p) jinforma lill-MSRG dwar ir-riżultati tal-monitoraġġ, il-valutazzjoni u l-evalwazzjoni, u jibgħat l-opinjoni tal-MSRG lill-Bord tat-Tmexxija;
 - (q) jaġixxi fl-interess tal-EIT, filwaqt li jissalvagwardja l-missjoni u l-oġġettivi, l-identità, l-awtonomija u l-koerenza tiegħu b'mod indipendenti u trasparenti.
7. Id-Direttur għandu jwettaq kwalunkwe kompitu ieħor li jingħatalu mill-Bord tat-Tmexxija u li jaqa' fir-responsabbiltà tiegħu.

TAQSIMA 6

IL-PERSUNAL TAL-EIT U ESPERTI NAZZJONALI SEKONDATI

1. Il-persunal tal-EIT għandu jkun magħmul minn persuni impjegati direttament mill-EIT. Ir-Regolamenti tal-Persunal, il-Kundizzjonijiet tal-Impjieg u r-regoli adottati bi qbil bejn l-istituzzjonijiet tal-Unjoni biex jitqiegħdu fis-seħh għandhom japplikaw għall-persunal tal-EIT. Dan il-punt għandu japplika għall-persunal impjegat mill-EIT fit-28 ta' Mejju 2021, irrispettivament mid-data tal-bidu tal-kuntratt tal-impjieg tagħhom.
2. Esperti nazzjonali jistgħu jiġu ssekondati mal-EIT għal perjodu limitat. Il-Bord tat-Tmexxija għandu jadotta dispożizzjonijiet li jippermettu lill-esperti nazzjonali sekondati jaħdmu mal-EIT u li jiddefinixxu d-drittijiet u r-responsabbiltajiet tagħhom.

*ANNEX II***IR-REGOLAMENT IMHASSAR BL-EMENDA GĦALIH**

Ir-Regolament (KE) Nru 294/2008 tal-Parlament Ewropew u tal-Kunsill (ĠU L 97, 9.4.2008, p. 1)

Ir-Regolament (UE) Nru 1292/2013 tal-Parlament Ewropew u tal-Kunsill (ĠU L 347, 20.12.2013, p. 174)

ANNEX III

TABELLA TA' KORRELAZZJONI

Ir-Regolament (KE) Nru 294/2008	Dan ir-Regolament
Artikolu 1	Artikolu 1
Artikolu 2, punt 1	Artikolu 2, punt 1
Artikolu 2, punt 2	Artikolu 2, punt 2
Artikolu 2, punt 3	Artikolu 2, punt 3
Artikolu 2, punt 5	Artikolu 2, punt 5
Artikolu 2, punt 6	Artikolu 2, punt 6
Artikolu 2, punt 7	Artikolu 2, punt 7
-	Artikolu 2, punt 8
Artikolu 2, punt 8	-
Artikolu 2, punt 9	Artikolu 2, punt 9
Artikolu 2, punt 9a	Artikolu 2, punt 10
Artikolu 2, punt 10	Artikolu 2, punt 11
-	Artikolu 2, punt 12
Artikolu 2, punt 11	Artikolu 2, punt 13
-	Artikolu 2, punt 14
-	Artikolu 2, punt 15
-	Artikolu 2, punt 16
Artikolu 3	Artikolu 3(1) u (2)
Artikolu 4(1), punti (a), (c) u (d)	Artikolu 5(1)
Artikolu 4(2)	-
Artikolu 4(3)	Artikolu 5(2)
-	Artikolu 5(3)
Artikolu 5(1), punti (a) sa (c)	Artikolu 6, punti (a), (b) u (c) u l-punt (e)
Artikolu 5(1), punt (d)	-
-	Artikolu 6, punt (d)
Artikolu 5(1), punti (e) u (f)	Artikolu 6, punti (f) u (g)
-	Artikolu 6, punti (h) u (i)
Artikolu 5(1), punti (g) sa (i)	Artikolu 6, punti (j), (k) u (l)
Artikolu 5(1), punt (j)	-
-	Artikolu 6, punti (m) u (n)
Artikolu 5(1), punt (k)	Artikolu 6, punti (o) u (p)
-	Artikolu 6, punti (q) sa (t)
Artikolu 5(2)	-
Artikolu 6(1), punti (a) sa (c)	Artikolu 7(1), punti (a), (b) u (c)
-	Artikolu 7(1), punt (d)
Artikolu 6(1), punt (d)	Artikolu 7(1), punt (e)

-	Artikolu 7(1), punt (f)
Artikolu 6(1), punt (e)	Artikolu 7(1), punt (g)
-	Artikolu 7(1), punti (h) u (i)
Artikolu 6(2), punti (a) sa (e)	Artikolu 7(2), punti (a) sa (e)
-	Artikolu 7(3)
Artikolu 6(3)	Artikolu 7(4)
-	Artikolu 8
Artikolu 7(1)	Artikolu 9(1)
Artikolu 7(1a)	Artikolu 9(2)
Artikolu 7(2)	-
Artikolu 7(3)	Artikolu 9(3)
Artikolu 7(4)	Artikolu 9(4)
Artikolu 7(5)	Artikolu 9(5)
Artikolu 7a	Artikolu 10
Artikolu 7b(1)	-
Artikolu 7b(2)	Artikolu 11(1)
-	Artikolu 11(2)
-	Artikolu 11(3)
Artikolu 7b(3)	Artikolu 11(4)
-	Artikolu 11(5)
Artikolu 7b(4)	Artikolu 11(6)
-	Artikolu 11(7)
-	Artikolu 12
Artikolu 8(1)	Artikolu 13(1)
Artikolu 8(2), punt (a)	Artikolu 13(2), punt (a)
Artikolu 8(2), punt (aa)	Artikolu 13(2), punt (b)
-	Artikolu 13(2), punti (c) sa (f)
Artikolu 8(2), punt (b)	Artikolu 13(2), punt (g)
Artikolu 9(1) u (2)	Artikolu 14(1)
Artikolu 9(3)	Artikolu 14(2)
Artikolu 11	Artikolu 15
Artikolu 12	Artikolu 16
Artikolu 13(1)	Artikolu 17(1)
-	Artikolu 17(2)
Artikolu 13(2) sa (7)	Artikolu 17(3) sa (8)
Artikolu 14(1)	-
Artikolu 14(2)	Artikolu 18(1)
Artikolu 14(3)	Artikolu 18(2)
-	Artikolu 18(3)

Artikolu 14(4)	Artikolu 18(4)
Artikolu 14(5)	Artikolu 18(5)
Artikolu 14(6)	-
-	Artikolu 18(6)
Artikolu 14(7)	Artikolu 18(7)
Artikolu 15(1)	Artikolu 19(1)
Artikolu 15(2)	Artikolu 19(2)
Artikolu 16(1)	Artikolu 20(1)
Artikolu 16(2)	Artikolu 20(2)
Artikolu 16(2a)	Artikolu 20(3)
Artikolu 16(3)	Artikolu 20(4)
Artikolu 17(1)	-
-	Artikolu 4(4)
Artikolu 17(2)	Artikolu 4(1)
Artikolu 17(2a)	Artikolu 4(2)
Artikolu 17(3)	Artikolu 4(3)
Artikolu 17(4)	Artikolu 4(5)
Artikolu 18	-
Artikolu 19(1)	-
-	Artikolu 21(1)
Artikolu 19(2)	-
Artikolu 19(3)	Artikolu 21(2)
Artikolu 20(1)	Artikolu 22(1)
Artikolu 20(2)	-
Artikolu 20(3)	Artikolu 22(2)
Artikolu 20(4)	-
Artikolu 20(5)	Artikolu 22(3)
Artikolu 20(6)	-
Artikolu 20(7)	-
Artikolu 20(8)	Artikolu 22(4)
Artikolu 20(9)	Artikolu 22(5)
Artikolu 20(10)	Artikolu 22(6)
Artikolu 21(1)	Artikolu 23(1)
Artikolu 21(1a)	Artikolu 23(2)
Artikolu 21(2)	Artikolu 23(3)
Artikolu 21(3)	Artikolu 23(4)
Artikolu 21(4)	-
Artikolu 22	Artikolu 24

Artikolu 22a	Artikolu 25
Artikolu 23	-
-	Artikolu 26
-	Artikolu 27
Artikolu 24	Artikolu 28
Anness	Anness I
-	Anness II
-	Anness III